

تەشەببۇس قىلىدىغان دىننى پاك قىلىپ، ھۇزۇر - ھالاۋەت، راھەت - پاراغەتتىن كېچىپ، دىننى يورۇق قىلىپ، تەبىئىتىنى تۈزەپ، جىم ئولتۇرۇپ ئىبادەت قىلىش ئارقىلىق بەندە بىلەن ئاللاھنى بىرلەشتۈرۈش مەقسىتىگە يېتىش چارىسىدىن ئىبارەت.

لېكىن يۇقىرىقى باياندا خۇپىيە سۈلۈكىگە مەنسۇپ خۇاسى مەزھىپىنىڭ ئاساسچىسى ما لەيچىنىڭ ئاتىسى ماشۈەن بىلەن قادىرىيە سۈلۈكىگە مەنسۇپ قۇببەنىڭ ئاساسچىسى چى جىڭيىنىڭ تەلىم ئالغانلىقى تىلغا ئېلىنمىغان. خۇاسى مەزھىپىنىڭ رىۋايىتىدە مۇنداق دېيىلىدۇ: ماشۈەن ھىدايتۇللاغا بىر جۈپ كۈمۈش قاچا ۋە باشقا ئېسىل بۇيۇملارنى سوۋغا قىلغان، ھىدايتۇللا ئۇنىڭغا دۇئا قىلىپ، ئۇنىڭ تەقدىرىگە پۈتۈلگىنى بويىچە ئۆيلىنىپ، ئوغۇل پەرزەنت كۆرىدىغانلىقىدىن بېشارەت بەرگەن. ماشۈەن ئۆيلەنگەندىن كېيىن، دەرۋەقە، بىر ئوغۇل پەرزەنت كۆرگەن، ئۇنىڭ ئىسمىنى "ئابدۇلھەلىم" قويغان، بۇ ئوغۇل خۇاسى مەزھىپىنىڭ ئاساسچىسى مالاھىچىدۇر. چى جىڭيى بولسا پەقەت ھىدايتۇللانىڭ "سېنىڭ ئۇستازىڭ شەرقتىن كېلىدۇ، سەن چاپسان بېرىپ زىيارەت قىل" دېگەن بېشارىتىگىلا ئائىل بولغان. رىۋايەت قىلىنىشىچە، بۇ بېشارەت مۇھەممەد پەيغەمبەرنىڭ 29- ئەۋلاد نەۋرىسى خوجا ئابدۇللاھنىڭ دېڭىز يولى ئارقىلىق جۇڭگوغا كېلىپ قادىرىيە سۈلۈكىنىڭ تەلىماتىنى تارقاتقانلىقىغا قارىتىلغان بولسا كېرەك. چى جىڭيى ئۇ كىشىنى ئۇستاز تۇتۇپ، چوڭ قۇببە مەزھىپىنى قورغانمىش<sup>①</sup>. ھىدايتۇللانىڭ ماشۈەنگە پەرزەنت كۆرسەن دەپ، چى جىڭيىغا ئۇستاز تاپسەن دەپ بېشارەت بەرگەنلىكى، ئەمەلىيەتتە، دىنىي جەھەتتە زور مۇزور ياساپ چىقىلغان گەپ، بۇنىڭدىكى مەقسەت خۇاسى مەزھىپىنىڭ مەنبەسىنى ۋە قادىرىيە قۇببەسىنىڭ بارلىققا كېلىشىنى "پەيغەمبەرنىڭ 25- ئەۋلادى ئوتتۇرا تۈزلەڭلىككە كەلگەن" دېگەن رىۋايەت بىلەن باغلاشتىلا ئىبارەت. بۇ رىۋايەتلەر تارىخىي چىنلىقنى يوقاتقان بولسىمۇ، لېكىن كىشىلەرگە ھىدايتۇللانىڭ ئىچكى ئۆلكىلەرگە بېرىپ دىن

① مائۇلا: «جۇڭگودىكى ئىسلام دىنى مەزھەپلىرى ۋە مەزھەپ تۈزۈمىنىڭ قىسقىچە تارىخى».

مەقسىتى“ دېگەن سۆزنىڭ نېمە مەنىدە ئىكەنلىكى ئىزاھلانمىغان بولسىمۇ، لېكىن “زىكر” دېگەن سۆز شىنجاڭدىكى سۇفىيلارنىڭ “زىكر” دېگەن سۆزىگە ئوخشاش ئەرەبچە سۆز بولۇپ، “سېغىنىش” دېگەن مەنىنى بىلدۈرىدۇ. بۇ سۆز بۇ يەردە ئاللاغا مۇناجات ئوقۇشقا قارىتىلغان. شىنجاڭدىكى سۇفى مەزھىپى — ئىشانلارنىڭ تارماق مەزھەپلىرىنىڭ زىكر قىلىش شەكلى ئوخشىمايدۇ، شۇڭا ئۇلاردا ئۆزگىچە دىنىي مۇراسىملار شەكىللەنگەن. خۇپىيە سۈلۈكىدىكىلەر زىكرنى پەس ئاۋاز بىلەن ئىچىدە ئوقۇيدۇ. ئاپپاق خوجا مۇشۇ رەسىم-قائىدىنى ئىچكى ئۆلكىلەرگە تارقاتقان، بۇ خۇپىيە سۈلۈكىنىڭ ھەرقايسى مەزھەپلىرىنىڭ ئائىت-ئىبادەت قىلىپ دىنىي پائالىيەت ئېلىپ بېرىشتىكى بىر تۈرلۈك مۇھىم دەرسى بولۇپ شەكىللەنگەن. بۇ مەزھەپنىڭ يەنە بىر بايانىدا مۇنداق دېيىلگەن: “شۇ چاغلاردا مازۇڭشىڭ بافاڭ شىمالىي مەسچىتنىڭ ئاخۇنى ئىدى... ئۇ شاگۇپىرىش مەسچىتىنىڭ ئاخۇنى تايىبابا، خۇاسى مەسچىتىنىڭ ئاساسچىسى مالىيچىنىڭ ئاتىسى ماشۈەن، چى جەمەتى نامىدىكى مەسچىتنىڭ 2- ئەۋلاد ئۇستازى — چوڭ قۇببەدىكى چى جىڭيى ۋە ليۇ ھەزرەت قاتارلىق كىشىلەر بىلەن بىرلىكتە خۇاڭجۇڭغا بېرىپ... ھىدايتۇللا دىن «شەرىئەت» ۋە «تەرىقەت» توغرىسىدا تەلىم ئالغان، قايتىپ كەلگەندىن كېيىن چېدىر تىكىپ دەرس ئۆتۈپ، خۇپىيە مەزھىپىنى تەرەققىي قىلدۇرغان ①.”

بۇ يەردە “خۇپىيە سۈلۈكىنىڭ مەقسىتى” بىر ئاز بايان قىلىنغان، يەنى ئاپپاق خوجىنىڭ “شەرىئەت” ۋە “تەرىقەت” نى تارقاتقانلىقى تىلغا ئېلىنغان. “شەرىئەت” ئەرەبچە سۆز بولۇپ، ئۇنىڭدا بارلىق مۇسۇلمانلاردىن ئىمان ئېيتىش، ناماز ئوقۇش، روزا تۇتۇش، ھەج قىلىش، زاكات بېرىشتىن ئىبارەت “بەش پەرز” نى ئادا قىلىش، ئالانى ئۇلۇغلاش، ئالادىن قورقۇش، ئالانى ھەق ئىگەم دەپ بىلىش ئارقىلىق ئالانى تونۇش ۋە ئاللاغا يېقىنلىشىش مەقسىتىگە يېتىش تەلەپ قىلىنىدۇ؛ “تەرىقەت” بولسا تەسەۋۋۇپچىلىق

① «ئىسلام دىنى مەزھەپلىرى ۋە مەزھەپلەر تارىخىنىڭ ئومۇمىي ئەھۋالى»، ئاپتورى تامەلۇم، بۇ ئەقىل گەنۇ ئۆلكىلىك كۈتۈپخانىدىكى قوليازىدىن ئېلىندى.



تەلىماتىغا دائىر كىتابلارنى بەرگەن بولۇشى مۇمكىن، ئەلۋەتتە. بۇنىڭدىن باشقا، "تەسۋى" بىلەن "دەستار" مۇ شىنجاڭدىكى ئىشان ۋە موللار دائىم ئىشلىتىدىغان بۇيۇملاردۇر<sup>①</sup>. ئاپپاق خوجا ئىچكى ئۆلكىلەردە دىن تارقىتىش جەريانىدا، خۇپىيە سۈلۈكىنىڭ تەلىماتى ۋە قائىدە - يوسۇنلىرىنى ئۆگىتىش بىلەنلا قالماي، بەلكى تەسەۋۋۇپچىلار قوللىنىدىغان يېزىق ۋە ئىشلىتىدىغان بۇيۇملارنىمۇ بىۋاسىتە تارقاتقان، بۇمۇ دىققەت قىلىشقا ئەرزىيدۇ. ئاپپاق خوجا ما شۇجىنى "مۇرشىد" لىققا قوبۇل قىلغان ھەم ئۇنىڭغا "مۇپتى" دەپ نام بەرگەن. "مۇپتى" ئەرەبچە سۆز بولۇپ، "دىنىي شەرىئەت ئەھكاملىرىغا ئاساسەن ھۆكۈم چىقارغۇچى" دېگەن مەنىنى بىلدۈرىدۇ. ئاپپاق خوجىنىڭ ما شۇجىغا بۇ نامنى بەرگەنلىكى ئۇنى ئەتىۋارلىغانلىقىنى ئىپادىلەيدۇ. "مۇرشىد" ئەرەبچە سۆز بولۇپ، "دىندا يېتىشكەن"، "يول باشلىغۇچى" دېگەن مەنىنى بىلدۈرىدۇ. بۇمۇ سۇفىزم تەشكىلاتلىرىدا دىنىي ئۇستازلارغا بېرىلىدىغان خاس نامدۇر.

يىغىپ ئېيتقاندا، ئاپپاق خوجا "نىڭشيا، چىڭخەيلەردە ئۈچ مۇرشىد قوبۇل قىلغان: بىرىنچىسى، لى تايابا، ئۇ ھىدايتۇللانىڭ ياردەمچىسى ھەم ما شۇجىنىڭ دىنىي ئۇستازى، شىنجاڭدىكى تۈڭ تايابا ئۇنىڭ ئىز باسارى؛ ئىككىنچىسى، خېجۇ ئايمىقىنىڭ بافاڭ دېگەن يېرىدىكى ما زۇڭشېڭ، ئۇ بىجياڭ مەزھىپىنىڭ تۇنجى پىرى؛ ئۈچىنچىسى، تاۋياڭنىڭ بېشىياڭ دېگەن يېرىدىكى ما شۇجى، ئۇ مۇپتى مەزھىپىنىڭ ئاساسچىسى<sup>②</sup>." ئاپپاق خوجىنىڭ دىن تارقىتىشى ئارقىلىق بۇ ئۈچ كىشىنىڭ مەزھەپ تەشكىلاتلىرىنى بارلىققا كەلتۈرگەنلىكىنى جۇڭگونىڭ ئىسلام تارىخىدىكى بىر چوڭ ئىش، دەپ قارىماي بولمايدۇ.

ئاپپاق خوجىنىڭ سەيلى - ساياھەت نامى بىلەن ئىچكى ئۆلكىلەردە دىن تارقىتىش پائالىيىتىنى ئېلىپ بارغانلىقىغا تارىخىي ماتېرىيال - زىملىق نۇقتىئىنەزەردە تۇرۇپ تەھلىل يۈرگۈزۈش ۋە باھا بېرىش كېرەك. ئۇنىڭ ئىچكى ئۆلكىلەرگە بېرىپ ھەرىكەت قىلىشتىكى سىياسىي مەقسىتى ئۆزىنىڭ

① "تەسۋى" بىلەن "دەستار" ئەرەبچە سۆز، "تەسۋى" سۇڧلار ئىبادەت قىلغاندا ئىشلىتىدىغان تەسۋى، ناماز ئوقۇلۇپ بولغاندا، ئۈچ ئېغىز سۆز بىلەن ئاللاغا 33 قېتىم ھەمدۇسانا ئوقۇلىدىغان بولغاچقا، تەسۋىنىڭ ئۇرۇقى ئادەتتە 99 تال بولىدۇ، بىر ئۇرۇقنى سېرىپ ئۆتكۈزگەندە بىر قېتىملىق ھەمدۇسانا تاماملىنىدۇ، ئەگەر تەسۋى ئۇرۇقى 33 تال بولسا، ئۇ چاغدا تەسۋىنى ئۈچ قېتىم تەكرار ئۆتكۈزۈش كېرەك؛ "دەستار" مۇسۇلمانلارنىڭ ئاغۇنلىرى ياكى ئۆلىمالىرى بېشىغا يۆگەيدىغان سەللە مانۇك. جۇڭگودىكى ئىسلام دىنى مەزھەپلىرى ۋە مەزھەپ ئۆزۈمىنىڭ قىسقىچە تارىخى.

تارقاتقان چاغدىكى تەسىرىنىڭ چوڭقۇر ھەم كەڭ بولغانلىقىدىن دالالەت بېرىدۇ.

مۇپتى مەزھىپى خۇپىيە سۈلۈكىنىڭ چوڭراق تارمىقى ئىدى، بۇ مەزھەپنىڭ بايانىدا: بۇ مەزھەپنىڭ “پىركاملى” ما شۇجېنمۇ پەيغەمبەرنىڭ 25- ئەۋلادىنىڭ ھەقىقىي تەلىمىنى ئالغان، دېيىلىدۇ. ما شۇجېن كاڭشىنىڭ 10- يىلى (يەنە بىر ئېيتىلىشتا 11- يىلى دېيىلىدۇ، ئالدىنقى بەتلەردىكى نەقىللەرگە قارالسۇن) شەنشىدىن گەنسۇغا مال توشۇپ كېتىۋاتقاندا، يول ئۈستىدە ھىدايتۇلانى ئۇچراتقان ھەم بۇ “پەيغەمبەر ئەۋلادى” نىڭ دۈمبىسىدىكى يارىنى داۋالغان. كېيىنكى يىلى ماشۇجېن چىڭخەينىڭ شىنىڭ شەھىرىگە بارغاندا، ھىدايتۇللا ئۇنى مۇرشىدلىققا قوبۇل قىلىپ، ئۇنىڭغا خۇپىيە تەلىماتىنى ۋە ئادا قىلىش زۆرۈر بولغان پەرزلەرنى ئۆگەتكەن ھەمدە ئۇنى باشقىلارغا ئۆگىتىش ۋە تارقىتىشنى تاپلىغان، شۇنىڭ بىلەن ئۇنىڭغا “مۇپتى” دەپ نام بەرگەن، يەنە كىتاب، تەسۋى، دەستار قاتارلىق سەككىز خىل نەرسىنى ماشۇجېننىڭ دىن تارقىتىشتىكى دەستىكى قىلىپ بەرگەن. كېيىن مۇپتى مەزھىپىدىكىلەر ئۇ نەرسىلەرنى “سەككىز ئەڭگۈشتەر” دەپ ئاتىغان<sup>①</sup>. ئېيتىشلارغا قارىغاندا، بۇ مەزھەپ بۇ نەرسىلەرنى ئالاھىدە “ئەڭگۈشتەر راۋىقى” غا سېلىپ ساقلىغان بولسىمۇ، كېيىن تۇنجى، گۇاڭشۈي يىللىرى ئارىلىقىدا يۈز بەرگەن چىڭ سۇلالىسى ھۆكۈمىتىگە قارشى ئىككى قېتىملىق قوزغىلاڭدا يوقىلىپ كەتكەن. بۇ سەككىز ئەڭگۈشتەر ئىچىدىكى “كىتاب” نىڭ نامىنى دەلىللەشكە ئامال يوق، لېكىن ئىلگىرى دولىن دىن تارقىتىش ئۆمىكى گەنسۇدىن تاپقان ئىسلام دىنىغا دائىر 11 خىل كىتابنىڭ بەش خىلى نەقىشەندىيە سۈلۈكىگە مەنسۇپ كىتاب ئىكەن<sup>②</sup>. گەنسۇدا مۇپتى مەزھىپىنىڭ تەسىرى ناھايىتى چوڭقۇر، ئاپپاق خوجا ما شۇجېنغا “تائەت - ئىبادەت قىلىپ دىن تارقىتىش” نى تاپلىغاندا، خۇپىيە

① مانۇك: «جۇڭگودىكى ئىسلام دىنى مەزھەپلىرى ۋە مەزھەپ ئۆزۈمىنىڭ قىسقىچە تارىخى». ياپونىيىلىك زوكۇتو يازغان، لىك سۇڭچۈن تەرجىمە قىلغان «XVIII-XIX ئەسىردىكى شىنجاڭنىڭ جەمئىيەت تارىخى ھەققىدە تەتقىقات»، 2- قىسىم.



## 2- بۆلۈم چىڭ سۇلالىسىنىڭ ئوتتۇرىلىرىدا

شىنجاڭ بىلەن ئىچكى ئۆلكىلەردىكى

سۈڧىزمنىڭ ئالاقىلىرى

چىڭ سۇلالىسى شىنجاڭنى بىرلىككە كەلتۈرۈشنىڭ ئالدى-كەينىدە، شىنجاڭدىكى ئىسلام تەسەۋۋۇپچىلىقى ئېلىمىزنىڭ ئىچكى ئۆلكىلىرىگە ئىلگىرىلەپ تارقالغان، بۇنىڭدىكى ئاساسلىق شەخسلەر ھەم ۋەقەلەرنىڭ بىرى بابايىنىڭ لەنجۇدا دىن تارقاتقانلىقى، يەنە بىرى مامىڭشىنىڭ غەربىي يۇرتقا كېلىپ ئىلىم تەھسىل قىلغانلىقى ئىدى.

تايىبابىنىڭ لەنجۇدا دىن تارقاتقانلىقى ئېلىمىزدىكى قادىرىيە سۈلۈكىگە مەنسۇپ شياڭيۈەنتاڭ مەزھىپىنىڭ قۇرۇلۇشى بىلەن بىۋاسىتە مۇناسىۋەتلىك. مەزھەپ تارىخىي ماتېرىيالدا مۇنداق خاتىرىلەنگەن:

”شياڭيۈەنتاڭ (خەيمېن، ياكى داشېن، دەپمۇ ئاتىلىدۇ، بۇنىڭدا قادىرىيە تەلىماتى ئۆگىتىلىدۇ. ئۇنىڭ ئاساسچىسىنىڭ فامىلىسى خەي، ئىسمى كو بولۇپ، ئەسلى يۇرتى لەنجۇ شەھىرى، ئۇ شىنجاڭلىق (تايىبابى) دىن تەلىم ئالغان.“ ”چىڭ سۇلالىسىنىڭ چيەنلۇڭ 22- يىلى (مىلادى 1757- يىلى) چىڭ خاندانلىقى شىنجاڭدىكى چوڭ خوجا بۇرھاندىن بىلەن كىچىك خوجا خوجا جاھانلارنىڭ چىڭ خاندانلىقىغا قارشى توپىلىگىنى بېسىقتۇرغاندىن كېيىن، (تايىبابى) ئەسىرگە چۈشۈپ، بېيجىڭغا يالاپ ئېلىپ مېڭىغان، مەھبۇس ھارۋىسى لەنجۇدىن ئۆتكەندە، خەي كو گاۋلەن ناھىيىسىدە گۈندىپايلىق قىلىۋاتقاندى، ئۇ تايىبابىنى نازارەت قىلىشقا بەلگىلەنگەن. تايىبابى پەيغەمبەر ئەۋلادى بولغاچقا، خەي كو ئۇنى ناھايىتى ھۆرمەتلىگەن ھەم ئۇنىڭدىن تەلىم ئېلىپ، (خەيمېن) مەزھىپىنى قۇرغان... (خەيمېن) مەزھىپى (قۇرئان كېرىم)گە ئېتىقاد قىلغاندىن باشقا، ئاساسلىقى

جەنۇبىي شىنجاڭغا پادىشاھ بولۇش قارا نىيىتىنى ئەمەلگە ئاشۇرۇش ئىدى، نەتىجىدە ئۇ جۇڭغار موڭغۇل ئاقسۆڭەكلىرىنىڭ جەنۇبىي شىنجاڭ خەلقىنى 70 يىلدىن ئارتۇق قۇل قىلىشى ۋە تالان-تاراج قىلىشىدەك ئېغىر ئاقىۋەتنى كەلتۈرۈپ چىقارغان. ئۇ تەختكە چىققاندىن كېيىن، ئاق تاغلىقلارنى قۇتارتىپ، قارا تاغلىقلارنى دەھشەتلىك باستۇرۇپ، بۇ ئىككى چوڭ دىنىي گۇرۇھ ئوتتۇرىسىدىكى كۈرەشنىڭ 200 يىلغىچە داۋاملىشىشىغا سەۋەبچى بولغان. شىنجاڭ تارىخىدىكى بۇ بالايىپەت دۆلەتنىڭ بىرلىكى ۋە مىللەتلەرنىڭ ئىتتىپاقلىقىغا ئېغىر تەسىر يەتكۈزگەن. تارىخىي شەخس بولغان ئاپپاق خوجىنىڭ بۇنىڭدا جىنايى جاۋابكارلىقى بار. بىراق، ئۇ ئىچكى ئۆلكىلەرگە بېرىپ دىن تارقىتىش جەريانىدا، يەنە بىر تەرەپتىن، خۇيزۇ قاتارلىق مىللەتلەر ئارىسىدا چوڭقۇر تەسىر قالدۇرغان. دەرۋەقە، ئىچكى ئۆلكىلەردىكى ئىسلام تەسەۋۋۇپچىلىقىغا مەنسۇپ ئون چوڭ مەزھەپ، 40 قايىپتىن تارماق مەزھەپنىڭ مەنبەسى ۋە شەكىللىنىش جەريانى ئىنتايىن مۇرەككەپ، لېكىن ئاپپاق خوجا يەنىلا شىنجاڭدىن ئىچكى ئۆلكىلەرگە بۇرۇن بېرىپ ئەڭ زور تەسىر قالدۇرغان دىن تارقاتقۇچى ھېسابلىنىدۇ. ①

① يۇقىرىدا ئېيتىلغان، ئارخىبىتا ساقلانغان ياكى مەتبەئەدە بېسىلغان مەزھەپلەر تارىخىغا ئائىت ماتېرىياللاردىكى خاتىرىلەردىن باشقا، خۇپىيە سۇلۇكىگە مەنسۇپ شىيەنمېن مەزھىپىدە ساقلانغان قوليازما «ئېسىل دىنىنىڭ شىيەنمېن خۇپىيە مەزھىپى» دېگەن ماتېرىيالدا مۇنداق دەپ خاتىرىلەنگەن:

«... (شىيەنمېن) جۇڭگودا بارلىققا كەلگەن مەزھەپلەر ئىچىدە ئەڭ بۇرۇنقىسى بولۇپ، ھازىرغىچە 300 يىلغا يېقىن تارىخقا ئىگە. ئۇ چىڭخېنىڭ شىنىڭ شەھىرىدىن تۆت-بەش چاقىرىم يىراقتىكى نەشەن (جەنۇبىي تاغ-ت) ، يەنە بىر نامى فېڭخۇاڭشەن (سۇمۇرغ تېغى-ت) قۇببەسىدە بارلىققا كەلگەن ، كېيىن ئۇنىڭدىن جۇڭگودا ئەڭ بۇرۇن سەككىز كىشى تەلىم ئالغان بولۇپ ، ھەرقايسىسىنىڭ دىنىي نامى بار. مەسىلەن، شىيەنمېن مەزھىپىنىڭ تۇنجى بىر ئۇستازى شىيەن مىيچېن بولۇپ ، كىشىلەر ئۇنى 子太爷 (پاسىيان بوۋا دېگەن مەنىدە - ت) دەپ ئاتايدۇ ، ئۇنىڭ دىنىي نامى ئارپ گەۋھەر، تۇغۇلغان ۋە ئۆلگەن يىلى (مىلادى 1661 — 1731 - يىللار) ... كاڭشىنىڭ 8 - يىلى (1669 - يىلى) ھىدايتۇللا ئوتتۇرا تۈزلەڭلىكتىن دەسلەپ چىققاندا ، ئەسەۋۇلا سومەيدانى بىلەن بىللە گەنسۇنىڭ خۇاڭجۇڭ دېگەن يېرى (ھازىر چىڭخەيگە قارايدۇ) دىكى تاشقى دەريانىڭ چاۋا كۆۋرۈكىدىكى چاۋياڭ راۋىقىدا تۇرغان ، ئۇ چاغدا ئارپ (خۇدانى ئېتىراپ قىلغۇچى) سەككىز ياشتىن ئاشقان ... ئاپپاق ھىدايتۇللا (ھاياتلىق يولى) ، تەڭرى بىلەن بەندىنىڭ بىرلىكى، تەلىماتىنى ئارپنىڭ دىلىغا سالغان ... كاڭشىنىڭ 26 - يىلى (مىلادى 1687 - يىلى) ھىدايتۇللا ئەسەۋۇلانى ئېلىپ ئىككىنچى قېتىم ئوتتۇرا تۈزلەڭلىكتىن چىقىپ ، ئاۋۋال تىيەنتىڭ روساڭ ئىبادەتخانىسىغا بارغان ، ئاندىن خۇاڭجۇڭغا كېلىپ ، شىمالىي كىچىك كۆچمىدىكى شېنجياۋو يېنىدا تۇرغان. ئۇ: سىلەرنى (يۇقىرىدا تىلغا ئېلىنغان تەلىم ئالغۇچى سەككىز شاگىرتىنى دېيەكچى) شەخىلىكتىن ئادەسلىك ئورۇنغا ئۆتكۈزمەكچىمەن ، دەپ ئارپقا دىن تارقىتىشنىڭ دەستىكى سۈپىتىدە چوڭ مۇھۇر ۋە ئىككى پارچە دىنىي كىتاب بەرگەن.»

بۇ قوليازىمدىكى ئاپپاق خوجىنىڭ دىن تارقىتىش پائالىيەتلىرىگە دائىر بايانلارنى يۇقىرىدا نەقىل قىلىنغان مەزھەپلەرنىڭ تارىخىي ماتېرىياللىرىغا تولۇقلىما قىلىشقا بولىدۇ، بۇنى تەتقىقاتچىلار ئىلگىرىلەپ دەلىللەپ چىقار، دېگەن ئۈمىدسىز. بۇنىڭدا شىيەنمېن مەزھىپىنىڭ مەيدانغا كېلىشىمۇ ئاپپاق خوجىنىڭ دىن تارقىتىشى بىلەن باغلىنمىلىق ئىكەنلىكى شۇبھىسىز.



جاھان تەرىپىدىن قەتئىي قىلىنغان، ئەۋلادلىرىمۇ قولغا ئېلىنىپ قامالغان. شۇڭا، چىڭ سۇلالىسىنىڭ تارىخى ماتېرىياللىرىدا ئابدۇراخمان "كونا خوجىلارنىڭ ئەۋلادى" دېيىلگەن. بېيجىڭدا تۇرغان سەككىز بەگ ئىچىدە خوجىس (ئۇنىڭغا "بېلى" دېگەن ئۇنۋان بېرىلگەن)، ھاشىق (ئۇنىڭغا "ياردەمچى ئەركان بەگ" دېگەن ئۇنۋان بېرىلگەن)، قاسىم (ئۇنىڭغا "تەيجى" لىك ئۇنۋانى بېرىلگەن) دىن باشقا، قالغان بەش خوجىنىڭ ئەۋلادلىرىدىن ھۈسسىيىن (ئۇنىڭغا "ياردەمچى ئەركان بەگ" لىك ئۇنۋانى بېرىلگەن)، پەرسا (ئۇنىڭغا "تەيجى" لىك ئۇنۋانى بېرىلگەن)، مەھمۇد (ئۇنىڭغا "تەيجى" لىك ئۇنۋانى بېرىلگەن)، تۇردى (ئۇنىڭغا "تەيجى" لىك ھەم "ياردەمچى ئەركان بەگ" لىك ئۇنۋانى بېرىلگەن) تۆت كىشى چىڭ قوشۇنلىرى ئاسىيلارغا جازا يۈرۈشى قىلغاندا ئىچكى جەھەتتىن ماسلىشىپ خىزمەت كۆرسەتكەن، پەقەت ئابدۇراخمانلا چىڭ قوشۇنلىرى تەرىپىدىن ئەسىر ئېلىنغان، كېيىن ئوردىنىڭ ئېتىبار بېرىشىگە ئېرىشكەن. مەزھەپلەر بايانىدىكى "تايىبابى ئەسىرگە چۈشۈپ بېيجىڭغا يالاپ ئېلىپ مېڭىلغان" دېگەن سۆزى بۇنىڭ بىلەنمۇ دەلىللەشكە بولىدۇ. ئابدۇراخماننىڭ بوۋىسى ئىك خوجا «مۇسۇلمان يۇرتلىرىنىڭ ئومۇمىي تەزكىرىسى» دە "ئىشان خوجا" دېيىلگەن، بۇنىڭ مەنىسى "دەرۋىش"، يەنى ئائىلىسىدىن چىقىپ تەركىدۇنيا بولۇپ، زاھىدلىق بىلەن ھايات كەچۈرگۈچى، دېگەن بولىدۇ. ئىك خوجىنىڭ ۋارىسى بولغان ئابدۇراخماننىڭ قادىرىيە تەلىماتىنى خەيكوغا ئۆگىتىشى، خۇيزۇلارنىڭ قادىرىيە سۈلۈكىگە مەنسۇپ "شياڭيۈەنتاڭ" خانقاسىنى قۇرۇشى ئاپپاق خوجىنىڭ ئىچكى ئۆلكىلەرگە بېرىپ خۇپپىيە تەلىماتىنى تارقاتقانلىقىدىن كېيىنكى ئىش، شۇڭا ئۇ شىنجاڭدىكى تەسەۋۋۇپچىلىقنى ئىچكى ئۆلكىلەرگە تارقاتقۇچى يەنە بىر شەخس ھېسابلىنىدۇ.

ما مىڭشىننىڭ غەربىي يۇرتقا كېلىپ دىنىي ئىلىم تەھسىل قىلغانلىقىغا كەلسەك، بۇ شىنجاڭ بىرلىككە كەلتۈرۈلۈپ ئۇزاق ئۆتمەي، خۇيزۇلاردىن چىققان مەشھۇر سۇفىزىمچى ئەرباب ما مىڭشىننىڭ غەربىي يۇرتتا ئىلىم تەھسىل

ساداقەتلىكنى ھەممىدىن ئەلا دەپ بىلىدۇ. ئۇنىڭ مۇرىتلىرى ساداقەتلىكنى بىرىنچى ئورۇنغا قويۇشى شەرت، ئەگەر ساداقەتسىزلىك قىلىدىغان بولسا، (خەيىپىن، مەزھىپىنىڭ مۇرىتى بولۇش سالاھىيىتىدىن مەھرۇم بولىدۇ)①. لەنجۇدا دىن تارقاتقان «تايىباي» دېگەن كىشىگە كەلسەك، تۈرلۈك تارىخىي ماتېرىياللارنى تەھلىل قىلىپ قارىغاندا، ئۇ «پايتەختكە بېرىپ ئولتۇراقلاشقان ئۇيغۇر بەگلەر» ئىچىدىكى ئابدۇراخمان بولسا كېرەك. «ۋاڭ - گۇڭ بەگلەر تەرجىمىھالى» دا مۇنداق دېيىلگەن: «ئابدۇراخمان يەكەنلىك ... باشلىرىدا، يەكەندىكى ئەخمەت خوجىنى سېۋىن ئارۇبدان ئەمىلىدىن ئېلىپ تاشلىغان، ئەخمەت ئۆلگەن، ئۇنىڭ ئوغلى بۇرھانىدىن بىلەن خوجا جاھاننى قولغا ئېلىپ قامىغان. يەكەن، قەشقەر پۇقرالىرى ئۆز ئالدىغا باشلىق تىكلىگەن، ئۇ ئىك خوجا يەنى ئابدۇراخماننىڭ بوۋىسى ئىدى. چيەنلۇڭنىڭ 20- يىلى چوڭ قوشۇن جۇڭغارلارنى تىنچىتىپ، بۇرھانىدىننى قويۇپ بېرىپ يەكەنگە قايتۇرغان. ئىك خوجا ئۇنى قوبۇل قىلمىغان، قوشۇنمىزنىڭ يېتىپ كەلگەنلىكىنى ئاڭلاپ، ئىك خوجا بۇ قوشۇننى قارشى ئېلىپ شەھەرگە باشلاپ كىرگەن. شۇنىڭ بىلەن خوجا جاھاندا توپىلاڭ كۆتۈرۈش نىيىتى تۇغۇلغان ... ئىك خوجىنى قەتل قىلغان. ئابدۇراخمان بۇيرۇقلار تەرەپكە قېچىپ كەتكەن. خوجا جاھان ئۇنى تۇتۇپلاپ قاماپ قويغان. 24- يىلى چوڭ قوشۇن يەكەننى تىنچىتقاندا، ئابدۇراخمان قولغا چۈشكەن. ئۇ 25- يىلى پايتەختكە بارغان. ئۇنىڭ ئاتا-بوۋىسى كونا خوجىلاردىن بولغاچقا، ئۇنىڭغا ئىككىنچى دەرىجىلىك تەيىنلىك ئۇنۋانى بېرىلىپ، پايتەختتە قالدۇرۇلغان، ئۇ 37- يىلى ئۆلگەن②».

ئابدۇراخمان مەخدۇم ئەزەمنىڭ ئىككىنچى ئوغلى دوست خوجا سىستېمىسىنىڭ ئەۋلادى بولۇپ، بوۋىسى ئوش خوجا «ئىك خوجا» دەپ ئاتىلاتتى. ئۇ چىڭ خانىدانلىقىغا قارشى چىقىشنى رەت قىلغانلىقى ئۈچۈن خوجا

مانزۇك: «جۇڭگودىكى ئىسلام دىنى مەزھەپلىرى ۋە مەزھەپ تۈزۈمىنىڭ قىسقىچە تارىخى». ①  
 ② «خان تەرىپىدىن بېكىتىلگەن ۋاسىئال موڭغۇل، ئۇيغۇر ۋاڭ. كۇڭ بەگلەر تىزىملىكى»، 117- جىلد،  
 «ئابدۇراخمان قاتارلىقلارنىڭ تەرجىمىھالى».



جەھرىيە مەزھىپىنىڭ تارىخىي ماتېرىيالغا نىسبەتەن مۇھىم دەلىل ۋە تولۇقلىما ھېسابلىنىدۇ، ئۇ ئارقىلىق مەزھەپلەر بايانىدىكى بەزى خاتالىقلارنىمۇ تۈزەتكىلى بولىدۇ<sup>①</sup>.

دىنىي پائالىيەت مۇراسىملىرى جەھەتتە مامىگىشنىڭ "يېڭى دىنى" نىڭ گەۋدىلىك ئالاھىدىلىكى شۇكى، ئۇ زىكىر قىلغاندا ھۆكەمنى ئۈنلۈك ئاۋاز بىلەن ئوقۇشنى تەشەببۇس قىلىدۇ، شۇڭا ئۇنىڭ مەزھىپى "جەھرىيە" دەپمۇ ئاتىلىدۇ. ئەمەلىيەتتە، مەدىنىدىكى ئۆلىمالار تەشكىلاتىنىڭ ئاساسچىلىرىدىن بىرى بولغان ئىبراھىم كۈلانى ھۆكەمنى "ئاۋاز چىقىرىپ" ئوقۇشنى بۇرۇنلا ياقلىغان ھەم بۇ ھەقتە چۈشەنچىمۇ بەرگەن، ئابدۇخالىق ۋە ئۇنىڭ يەمەندىكى تەشكىلاتىمۇ بۇ ئۇسۇلنى قوللانغان. لېكىن، چىڭ سۇلالىسىنىڭ ئوردىسىدا تۈزۈلگەن تارىخ كىتابلىرىدىن قارىغاندا، روشەنكى، مامىگىش چيەنلۇڭنىڭ 26-يىلى (مىلادى 1761-يىلى) قايتىش ۋاقتىدا، شىنجاڭنىڭ قەشقەر، يەكەن قاتارلىق جايلىرىدىن ئۆتكەندە ھۆكەمنى "ئۈنلۈك" ئوقۇيدىغان ئىسھاق مەزھىپى بىلەنمۇ ئالاقە قىلغان، شۇڭا چىڭ سۇلالىسىنىڭ تارىخ ماتېرىياللىرىدا مۇنداق خاتىرىلەنگەن: "... مامىگىش 26-يىلى سىرتتىن قايتىپ كېلىش بىلەنلا يېڭى دىن تىكلەشكە كىرىشىپ، كىشىلەرنىڭ ئايەتنى ئۈنلۈك ئاۋاز بىلەن ئوقۇشنى تەشەببۇس قىلغان، بۇ شىنجاڭنىڭ ھەرقايسى شەھەرلىرىدىكى ئۇيغۇرلار (مۇسۇلمانلار) دىن كەلگەن بولۇپ، ئۇلار ئايەتنى يۇقىرى ئاۋاز بىلەن ئۈنلۈك ئوقۇيدۇ... مامىگىش سىرتتىن قايتىپ كەلگەندىن كېيىن، غەربىي يۇرتتىكىلەردىن بۇنى ئۆگىنىپ، شۇ بويىچە تارقاتقان<sup>②</sup>". مامىگىش "يەكەن، قەشقەرگە بېرىپ، دىنىي كىتابلارنى ئۆگىنىپ

① مانۇڭنىڭ «جۇڭگودىكى ئىسلام دىنى مەزھەپلىرى ۋە مەزھەپ تۈزۈمىنىڭ قىسقىچە تارىخى» دا بايان قىلىنغان مامىگىشنىڭ يەمەندىكى خانىقادا تۇتقان پەتھە ئەۋلاد ئۇستازىنىڭ ئىسمى مۇنۇلار: (1) مۇھەددىن، (2) باھاۋىددىن، (3) تاجىددىن، (4) ھەزرىتى باقى، (5) ھەزرىتى چىسەينى، (6) ئابدۇخالىق، (7) مۇھەممەد بۇرۇسەينى. ئۇنىڭدا "يەتتىنچى ئەۋلاد بەشىنچى ئەۋلادنىڭ ئوغلى" دېيىلگەن. موسىقى فېلىپشېرنىڭ تەتقىقاتىغا ئاساسەن، مەزھەپلەر بايانىدا يۇقىرىدىكى ئالتىنچى ئەۋلاد بىلەن يەتتىنچى ئەۋلاد ئۇستازنىڭ ئىسمى ئاستىن - ئۈستىن قىلىۋېتىلگەن، دەپ ھۆكۈم قىلىشقا بولىدۇ. "خان تەرىپىدىن بېكىتىلگەن لەنجۇ ھەققىدىكى قىسقىچە خاتىرە"، 8-جىلد.

قىلىش، سەيلە-ساياھەت قىلىش ئىشلىرىنى تۈگەتكەندىن كېيىن، ئىچكىرىگە قايتىپ "يېڭى دىن" ئىجاد قىلغانلىقىغا قارىتىلغان. مامىگىش تەخمىنەن 1730- يىلى تۇغۇلغان، ئۇنىڭ دىنىي نامى "ئىبراھىم"، لەقىبى "ۋىقايىتۇللا" (ئاللا يولنى قوغدىغۇچى)، ھۆرمەت نامى "گۈەنچۈەن ئەزىز" (گۈەنچۈەننىڭ ئاقساقلى) ئىدى، ئەسلى يۇرتى گەنسۇ ئۆلكىسىنىڭ جىيچۇ (ھازىرقى ۋۇدۇ ناھىيىسى)، ئۇ ئېلىمىزدىكى ئىسلام دىنى جەھرىيە مەزھىپىنىڭ ئاساسچىسى. جەھرىيە مەزھىپى "يېڭى دىن" دەپمۇ ئاتىلىدۇ، بۇ مەزھەپنى مامىگىش چيەنلۇڭنىڭ دەسلەپكى مەزگىلىدە قۇرغان. مامىگىش ياش چاغىدا يەمەنگە بېرىپ ئوقۇغان، ئۇنىڭ كۈنكەپ ئەھۋالى ئىلگىرىكى مەزھەپ تارىخلىرىدىكى خاتىرىلەردە تەپسىلىي يېزىلمىغان، بۇ ھەقتىكى گەپلەرمۇ ئوخشاش ئەمەس. فرانسۇز ئالىمى جوسىف فلېيشېرنىڭ تەتقىق قىلىشىچە، مامىگىشنىڭ ئۇستازى يەمەندىكى نەقىشەندىيە سۈلۈكىدىن ئەزەزەين ئىبنى مۇھەممەد ئابدۇلپاقى مىجاجى (مىلادى 1643- ياكى 1644 — 1725- يىلى) زەينىنىڭ ئوغلى ھەم ۋارىسى ئابدۇلخالق (تەخمىنەن 1705 — 1740- يىللار) ئىكەن. مامىگىشنىڭ سىلسىلا شەھىرىدە زەين بىلەن خالىققا ئەگەشكەنلىكى ئۇنىڭ ئىسلام دىنىنى "گۈللەندۈرۈش" دولقۇنىنى ۋۇجۇدقا كەلتۈرگەن بىرمۇنچە ھەرىكەتلەر بىلەن باغلىنىپ كەتكەنلىكىنى كۆرسىتىدۇ. چۈنكى، زەيننىڭ ئۇستازى نەقىشەندىيە سۈلۈكىنىڭ زور تەسىرگە ئىگە ئۆلىماسى ئىبراھىم ئىبنى ھەسەن كۇلانى ئىدى، بۇ كىشى مەدىنىدىكى ئۆلىمالار تەشكىلاتىنىڭ مۇھىم ئاساسچىلىرىدىن بىرى ئىدى، ئۇ مەزكۇر تەشكىلاتتىكى نۇرغۇنلىغان ئاتاقلىق شاگىرتلار ئىچىدە "گۈللەندۈرۈش" روھىنى تارقاتقان، ئۇنىڭ شاگىرتلىرى ئىسلامنى "گۈللەندۈرۈش" پىكىر ئېقىمىنى شىمالىي ھىندىستان ۋە ھىندونېزىيە قاتارلىق جايلارغا تارقاتقاندى. "شۇڭا، جۇڭگودىكى مامىگىشنىڭ «گۈللەندۈرۈش» ھەرىكىتى ھەقىقەتەن ئۇزاق تارىخىي مەنبەگە ئىگە<sup>①</sup>". شۈبھىسىزكى، جوسىف فلېيشېرنىڭ تەتقىقاتى

① جوسىف فلېيشېر: «جۇڭگودىكى سۇفىزم».



كېتىدۇ (يەتتىنچى بابنىڭ 1-بۆلۈمىگە قاراڭ). "ھۆكۈمەت ئوقۇغۇچىلار ئالتۇن نۇر ئاستىدا جان بەرسە، جەننەتكە كىرىدۇ" دېگىنى سۈفىزم مەزھىپىنىڭ ئىشانلىرى ئۆزلىرىنى "ئاللا نۇرى" نىڭ ۋارىسى دەۋىلىپ، شۇ ئارقىلىق مۇرىتلار ئىچىدە شەكىللەندۈرگەن، ئىشانلارغا چوقۇنىدىغان خۇراپىي كۆز قاراش. بىراق، تېخىمۇ مۇھىمى شۇكى، مامىگىشنىڭ غەربىي يۇرتتا ئىلىم تەھسىل قىلىش ئاساسىدا، ئىچكى ئۆلكىلەردىكى سالار، خۇيزۇ قاتارلىق مىللەتلەرنىڭ ئىجتىمائىي رايون ئەھۋالىغا بىرلەشتۈرۈپ، مەزھەپ تۈزۈمى ئۈستىدە ئېلىپ بارغان ئىسلاھاتى غايەت زور ئىجتىمائىي تەسىر پەيدا قىلغان. "يېڭى دىن" نىڭ ئىجاد قىلىنىشى ۋە تارقىلىشى بىلەن كېلىپ چىققان XVIII ئەسىردىكى جەھرىيە مۇسۇلمانلىرىنىڭ قوزغىلىڭى جۇڭگونىڭ دېھقانلار ئىنقىلابى تارىخىدا تىللاردا داستان بولغۇدەك بىر سەھىپە قالدۇرغان. بۇ مەزگىلدە شىنجاڭدىكى ئىسلام دىنىنىڭ تەسەۋۋۇپچىلىقى ئىچكى ئۆلكىلەرگە تارقىلىش بىلەنلا قالماي، ئىچكى ئۆلكىلەردىكى دىنىي مەزھەپلەرمۇ شىنجاڭغا تارقالغان. ئېيتىشلارغا قارىغاندا، قادىرىيە مەزھىپى چيەنلۇڭنىڭ ئاخىرقى يىللىرىدا جى فېڭجۇ شىنجاڭغا كېلىپ دىن تارقاتقاندا شەكىللەنگەن بىر ئارماق مەزھەپ ئىكەن. جەھرىيە مەزھىپى چيەنلۇڭنىڭ 34-يىلى (مىلادى 1769-يىلى) مامىگىشنىڭ مەرتۈلىك مۇرتى خېمالىيۇخۇ كونا دىن بىلەن يېڭى دىننىڭ توقۇنۇشى تۈپەيلىدىن، چىڭ ھۆكۈمىتى تەرىپىدىن ئۈرۈمچىگە پالانغان چاغدا شىنجاڭغا تارقىلىپ كىرگەن. مامىگىش يەنە ئىلگىرى-كېيىن بولۇپ كاماجايە، سۇ ئاخۇن، جاۋ ئاخۇنلارنى شىنجاڭنىڭ دىنىي مەزھەپ ئىشلىرىنى باشقۇرۇشقا ئەۋەتكەن، كاجيامايە شىخەنزىدە، سۇ ئاخۇن بىلەن جاۋ ئاخۇن ئايرىم-ئايرىم ھالدا غۇلجا ۋە موڭغۇلكۈرەدە تۇرغان. چيەنلۇڭنىڭ 46-يىلى (مىلادى 1781-يىلى) مامىگىش جەھرىيە مۇسۇلمانلىرىنىڭ قوزغىلىڭىدا چىڭ ھۆكۈمىتى تەرىپىدىن تۇتقۇن قىلىنىپ ئۆلتۈرۈلگەن، ئۇنىڭ ئائىلە تاۋابىئاتلىرىمۇ ھۆكۈمەت تەرىپىدىن شىنجاڭغا پالانغان. مامىگىشنىڭ ئۈچ قىزى ۋە خوتۇنى جاڭ قۇشناچىمۇ ئىلگىرى -

كېلىپ، گەنسۇدا يېڭى بىر دىن ئىجاد قىلغان...<sup>①</sup> «شەنشى، گەنسۇلاردىكى بالايىپەتلەردىن خاتىرە» گە «خېجۇدىكى ئەزىز»، يەنى «خېجۇنىڭ ئاقساقلى» ما مىڭشىنىڭ مۇنۇ بىر كۈپلەپ شېئىرى كىرگۈزۈلگەن:

«ئىلىم ئۈچۈن باش ئېگىپ غەربىي يۇرتقا باستىم قەدەم،  
قايتىپ ئوتتۇرا تۈزلەڭلىككە ئالدىم قولۇمغا قوش ئەلەم.  
تىكتىم شىمالغا ئاق ئەلەمنى، قىلدى يېشىل تۇغۇم جەۋلان،  
ئاق ئەلەمنى تىكلا تۇتسام، يېشىل تۇغۇم مەۋجۇت ھامان<sup>②</sup>».

بۇ شېئىرنىڭ ئالدىنقى ئىككى مىراسى مامىڭشىنىڭ ئۆزىمۇ غەربىي يۇرتقا ئىلىم ئۈزدەپ بېرىپ، قايتىپ كەلگەندىن كېيىن يېڭى دىن ئىجاد قىلىشقا كىرىشكەنلىكىنى ئېتىراپ قىلىدىغانلىقىنى ئىسپاتلايدۇ. بۇ شېئىردا تىلغا ئېلىنغان «غەربىي يۇرت» ئىلگىرىكى چاغلاردا بېرىپ ئوقۇغان يەمەننى كۆرسەتكەندىن باشقا، شىنجاڭنىمۇ ئۆز ئىچىگە ئالىدۇ.

تارىخ ماتېرىياللىرىدا مۇنداق دېيىلگەن: مامىڭشىن تارقاتقان «يېڭى دىن يۇقىرى ئاۋاز بىلەن ھۆكەت ئوقۇيدۇ ياكى بېشىنى چايقاپ ساماغا دەسسەيدۇ»، «ئۇنىڭ دىندىكىلەر ھۆكەت ئوقۇغاندا باشلىرىنى چايقاپ، يالاڭ ئاياغ بولۇپ، قوللىرىنى پۇلاڭلىتىپ چۆرگەلىدۇ، ھۆكەت ئوقۇغۇچىلار ئالتۇن نۇر ئاستىدا جان بەرسە، جەننەتكە كىرەرمەش<sup>③</sup>».

«يېڭى دىن مۇرىتلىرى توپلىشىپ ھۆكەت ئوقۇيدۇ، ھۆكەت ئەۋجىگە چىققاندا باشلىرىنى تېخىمۇ ئىرغاڭلىتىپ، مۇرىتلىرىنى تولغايدۇ<sup>④</sup>».

بۇلار ئالدىنقى بابتا قىلىنغان شىنجاڭدىكى سۇفىزم مەزھىپى ئىسھاقىيە سۈلۈكىنىڭ قائىدە-رەسىملىرى بىلەن بىر مۇنەنچە جەھەتلەردە ئوخشىشىپ

① «چىڭ گۇاڭزۇڭغا دائىر ئوردا خاتىرىلىرى»، 1341 - جىلد، 8 - بەت.  
② «چۇڭگو ئىسلام دىنى تارىخىغا دائىر پايدىلىنىش ماتېرىياللىرىدىن تاللانما»، 1 - قىسىم، 732 - بەت.  
③ «مۇسۇلمانلارنى تىنچىتىش ئەھۋالىدىن قىسقىچە خاتىرە»، «مۇسۇلمانلار قوزغىلىڭى» II قىسمى.  
④ «زۇۋىنىيەتلىك مەزھەپ بولمىغان مەكتەپلىرى»، 38 - جىلد، 63 - بەت. «يېڭى دىن قىسمى».



### 3- بۆلۈم ئىمام رەببىنى مەزھىپىنىڭ تارقىلىشى

ئىمام رەببىنى مەزھىپى — ھىندىستاندىكى سۇفىزم ئىلاھىيەتشۇناسى ۋە دىنىي داھىي ئىمام رەببىنى (مىلادى 1564 — 1624- يىللار) نامى بىلەن ئاتالغان تەسەۋۋۇپچىلىق مەزھىپى. ئىمام رەببىنى 1564 - يىل 6- ئاينىڭ 26- كۈنى دېھلى بىلەن لاھور ئارىلىقىدىكى سىرھىندى شەھىرىدە تۇغۇلغان، شۇڭا ئۇنىڭ ئەسلى ئىسمى "ئەھمەد سىرھىندى"، ئۇنىڭ ئاتىسى ئابدۇلئەھەد بولۇپ، ئېيتىشلارغا قارىغاندا، پەيغەمبەر ئەۋلادى ئىمىش. رىۋايەت قىلىنىشىچە، ئىمام رەببىنى قان سىستېمىسى جەھەتتە 26- ئەجداد ئارقىلىق مۇھەممەد پەيغەمبەرگە ئۇلىشىدىكەن، يەنى ئۆمەر ئىبنى ئەل خەتتاب (مىلادى 572 — 644- يىللار) تىن كېيىن، دىنىي سىستېما جەھەتتە 22 ئەجداد ئارقىلىق ئەبۇبەكرى (مىلادى 573 — 634- يىللار) گە ئۇلىشىدىكەن. ئىككى نەسەب سىستېمىسىنىڭ ھەممىسىدە سۈننىي مەزھىپىنىڭ قاتتىق ئورتودوكساللىق خۇسۇسىيىتى گەۋدىلەنگەن. ئىمام رەببىنى كىچىك چېغىدىن تارتىپ ئاتىسىدىن دىنىي تەلىم ئالغان، سەل چوڭ بولغاندىن كېيىن، ئاتاقلىق ئۇستازلارنى كەڭ تۈردە زىيارەت قىلىپ، ھەدىس، تەپسىر ۋە ئىلمىي مەنتىق بىلىملىرى ئۈستىدە ئىزدەنگەن ھەم شۇ چاغدىكى ھىندىستاندا تەسىرى چوڭ بولغان چىستىيە سۈلۈكىگە ۋە سۈھرەۋەردىيە سۈلۈكىگە قاتناشقان. كېيىن يەنە ئوتتۇرا ئاسىيادىكى نەقشبەندىيە سۈلۈكىنىڭ 7- ئەۋلاد پىر ئۇستازى خوجا باقى بىللاھ (مىلادى 1563 — 1603- يىللار) بىلەن ئۇچرىشىپ، ئۇنى دەرھال ئۇستاز تۇتقان، ئۇنىڭ يېتەكلىشى بىلەن نەقشبەندىيە سۈلۈكىگە كىرگەن. ئۇنىڭ تەرىقەت نەسەب سىستېمىسى مەزكۇر سۈلۈكىنىڭ ھەرقايسى ئەۋلاد ئۇستازلىرىنىڭ دىن تارقىتىش مۇناسىۋىتىدىن قارىغاندا مۇنداق:

كېيىن بولۇپ شىنجاڭدا شېھىت قۇربان بولغان، ئۇلارنىڭ ساداقەتلىك ۋە پاكلىق بىلەن شېھىت بولغانلىقى كېيىنكى كىشىلەر ئۈچۈن ئۈلگە بولغان. مامىگىشىن ئىجاد قىلغان جەھرىيە مەزھىپى جەمئىي ئىككى فامىلە، ئۈچ جەمەت، سەككىز ئەۋلاد داۋاملاشقان<sup>①</sup>. «تەرىقەتنىڭ مەنبەسى» دېگەن كىتابتا ئالدىنقى بەش ئەۋلاد ئۇستازنىڭ شىنجاڭغا دىنىي مەزھەپ ئىشلىرىنى باشقۇرىدىغان رەئىس تەيىنلەپ ئەۋەتكەنلىكى خاتىرىلەنگەن: پىر ئۇستاز مامىگىشىن شىنجاڭغا ئەۋەتكەن بىرىنچى ئەۋلاد رەئىس كاماجايە؛ پىگىلىياڭ داۋزۇڭى مۇشەنجاڭ، چۈەنچاڭ داۋزۇڭى ما داتىيەن ئىككى ئۇستاز دەۋرىدە شىنجاڭدا لو ھەزرەت ئىككىنچى ئەۋلاد رەئىس بولۇپ تۇرغان؛ سىۋىيا داۋزۇڭى ماداتىيەن ئۇستاز بولغاندىن كېيىن، ئارقا-ئارقىدىن جىن ھەزرەت (جىمىسارنىڭ خۇاشىيەنيۈەن باغچىسىدا تۇرغان) بىلەن خې ھەزرەت (پىچاندا تۇرغان) نى ئايرىم-ئايرىم ھالدا تىيانشاننىڭ جەنۇبى ۋە شىمالىدىكى دىنىي ئىشلارغا مەسئۇل قىلغان؛ شىسەن داۋزۇڭى ما خۇالۇڭ (1849- يىلى ئۇستازلىق ۋەزىپىسىگە چىققان) داۋرىدە، جەنۇبىي شىنجاڭنىڭ رەئىسلىكىنى توقسۇندىكى خۇيزۇ ما ئىمام ئۆتكۈزۈۋالغان (كېيىن تۇرپانغا كۆچۈپ بارغان)، شىمالىي شىنجاڭغا مەشھۇر ئۆلىمالى سەنۋېيىنى مەسئۇل قىلىپ تەيىنلىگەن (ئۈرۈمچىنىڭ سەنگۇڭ دېگەن يېرىدە تۇرغان). شۇ يىلى (1868- يىلى) ما ئىمام ۋاپات بولغاندىن كېيىن، جەنۇب بىلەن شىمالنىڭ دىنىي ئىشلىرىنى لى سەنۋېي باشقۇرغان<sup>②</sup>.

① جەھرىيە مەزھىپى تارقاتقان ئىككى فامىلە، ئۈچ جەمەت، سەككىز ئەۋلاد مۇنۇلار: «جىيىچۈلۇق ما، پىگىلىياڭلىق ما، لىڭجۇلۇق ما فامىلىلىكلەر. بىرىنچى ئەۋلاد پىر ئۇستاز ما سىڭشىن، ئىككىنچى ئەۋلاد پىگىلىياڭلىق مەزرىتى مۇ شەنجاڭ، ئۈچىنچى ئەۋلاد ما خۇڭتەي، تۆتىنچى ئەۋلاد ما يىدې، بەشىنچى ئەۋلاد شىسەنلىك مەزرىتى ما خۇلۇڭ، ئالتىنچى ئەۋلاد پىيەنلىياڭلىق مەزرىتى ما جىنچىياڭ، يەتتىنچى ئەۋلاد شاگۇلۇق مەزرىتى ما يۈەنچاڭ، سەككىزىنچى ئەۋلاد شاگۇلۇق 4- ھەزرەت ما جىنۋۇ. لى سەنۋېيىدىن كېيىن شىنجاڭدىكى جەھرىيە مەزھىپى شاگۇ، بەنچاۋدىن ئىبارەت ئىككى سىستېمىغا بۆلۈنۈپ كەتكەن. بۇنىڭدىن باشقا، دىدا جەمەتى سىستېمىسى شىنجاڭغا كىرىپ، يېقىنقى زاماندىن ھازىرغىچە داۋاملىشىپ كەلگەن.



ئىسلام دىنىنى كېلىشتۈرگەن، بۇ ئىككى خىل دىننىڭ پەرقى يوق دەپ تەشۋىق قىلغان، نەتىجىدە ئىسلام دىننىڭ ئۆزىگە خاس ئالاھىدىلىكى بۇزۇلۇپ، مۇسۇلمانلار ھىندى دىنى تەرىپىدىن ئاسسىمىلياتسىيە قىلىنىپ كېتىشتەك خەۋپلىك خاھىش كېلىپ چىققان. ئىمام رەببىنى ئەكبەرنىڭ دىنىي تەشەببۇسىغا قارشى تۇرۇپ، ئىسلام دىنىنى ئىچكى جەھەتتىن ساپلاشتۇرۇشنى ئۆز بۇرچى قىلىپ، ئەكبەر يۈرگۈزۈۋاتقان پان ئىلاھچىلىق پىكىر ئېقىمىغا كۆپ قېتىم تاقابىل تۇرغان ھەمدە ئۆزىنىڭ كەڭ بىلىمى ۋە چىن مەقسىتى ئارقىلىق ئىسلام دىنىنى ساپلاشتۇرۇش يولىدا تىرىشچانلىق كۆرسىتىپ، ئىسلام دىنىغا سىڭىپ كىرگەن ھىندى دىننىڭ پان ئىلاھچىلىق تەركىبلىرىنى چىقىرىپ تاشلاپ، سۈننىي مەزھىپىنىڭ ئورتودوكساللىقىنى يېڭىۋاشتىن ئەسلىگە كەلتۈرگەن. ئۇ نەقشەبەندىيە سۈلۈكىنىڭ ئەنئەنىۋى قائىدىلىرى ۋە مۇرەككەپ ئىبادەت رەسىم-يوسۇنلىرىنى ئىسلاھ قىلغان. ئالدى بىلەن شەرىئەتنىڭ مۇھىملىقىنى تەكىتلەپ، ئاللا بۇيرۇغان بەش پەرز قاتارلىق شەرىئەت بەلگىلىمىلىرىگە قاتتىق ئەمەل قىلىش ئاساسىدىلا جىم ئولتۇرۇپ ئىستىقامەت قىلىشقا بولىدىغانلىقىدا چىڭ تۇرغان. شەرىئەتنىڭ چوڭقۇر مەزمۇنلىرىنى ئاددىي تىل بىلەن چۈشەندۈرۈپ، ئۇنى ئاممىبىلاشتۇرغان؛ كارامەت (مۆجىزاتىنىڭ كۈچىنى كۆرسىتىش) ھەققىدە داۋراڭ سېلىشنى دىن تارقىتىشنىڭ ۋاسىتىسى قىلىشقا قارشى تۇرغان، تەركىدۇنياچىلىققا قارشى تۇرۇپ، ھاياتلىق يولىغا ۋە رېئال تۇرمۇش مەسىلىلىرىگە ئەھمىيەت بەرگەن. شۇنداق قىلىپ، نەقشەبەندىيە تەلىماتىنى ساپلاشتۇرۇپ، بۇ سۈلۈك بارلىققا كەلگەندىن بۇيان يۇقتۇرۇۋالغان ئارىلاشما نەرسىلەرنى چىقىرىپ تاشلاپ، ئىسلام دىنىنىڭ ئورتودوكسال ئېتىقادىنى ئەسلىگە كەلتۈرگەن. شۇنىڭ ئۈچۈن ئىمام رەببىنى «مۇجەددىد — ئەلق — سانى» يەنى «ئىككىنچى ئىرانىڭ ئىسلاھاتچىسى» دېگەن شەرەپلىك نامغا ئىگە بولغان، ئۇنىڭ ۋەكىللىكىدىكى سۈلۈك «نەقشەبەندىيە مۇجەددىد» يەنى «ئىسلاھاتچى نەقشەبەندىيە» دەپ ئاتالغان.

(1) ھەزرىتى خوجا باھائىددىن نەقىشبەندى؛

(2) مەۋلانە ياقۇپ چەرخى؛

(3) ھەزرىتى خوجا ئۆبەيدۇللا ئەخرار؛

(4) ھەزرىتى مەۋلانە مۇھەممەد زاھىد؛

(5) ھەزرىتى خوجا مۇھەممەد دەرۋىش؛

(6) ھەزرىتى خوجا ئەمكەنەقى؛

(7) ھەزرىتى خوجا باقى بىللاھ؛

(8) ھەزرىتى مۇجەددىد ئەلى سانى ئىمام رەببىنى شەيخ ئەھمەد فارۋخى

سىرھىندى<sup>①</sup>.

خوجا باقى بىللاھ ھىندىستان موغۇل ئىمپېرىيىسىگە ئەكبەر ھۆكۈمرانلىق قىلغان يىللار (1556 - 1605 - يىللار) نىڭ ئاخىرلىرىدا ھىندىستانغا كېلىپ دىن تارقاتقان، "ئۇ ناھايىتى سەمىمىي ھەم كەمتەر بولۇپ، ئۆز ئىشىنى مۇلايىملىق، چىقىشقا قىلىق بىلەن ئېلىپ بارغان، ئۇنىڭ تەشكىلاتى ئاددىي پۇقرالار ۋە ھۆكۈمەت دائىرىلىرى بىلەن ئالاقە باغلاپ، ھوقۇقدارلارغا تەسىر كۆرسەتسە، ئىجتىمائىي ئالاقە جەريانىدا ئەڭ زور ئۈنۈم ھاسىل قىلغىلى بولىدىغانلىقىغا ئىشىنىتتى." <sup>②</sup> ئۇ ئۆزىنىڭ تەشكىلاتىغا پۇختا ئاساس سېلىپ، بىر تۈركۈم قايىل شاگىرت يېتىشتۈرگەن، ئىمام رەببىنى ئۇنىڭ ئاساسلىق ۋارىسلىرىدىن بىرى ئىدى. ئىمام رەببىنى تالانتلىق ئەدىب ۋە چۆرە ناتىق سۈپىتىدە باقى بىللاھنىڭ ھۆرمىتىگە سازاۋەر بولغان.

ئەكبەر ھۆكۈمرانلىق قىلىۋاتقان مەزگىلدە، ئىسلام دىنى بىلەن ھىندى دىنى ئوتتۇرىسىدا كېلىشتۈرۈش خاراكتېرىدىكى بىر خىل دىن — «دىن — ئى — ئىلاھى» (مۇقەددەس ئېتىقاد) نى تۈزۈپ چىقىپ، ھىندى دىنى بىلەن

① بۇ ئىسىملىك شىنجاڭلىك كېرىيە ناھىيىسىدىن تېپىلغان نەقىشبەندىيە شەجەرىسى ۋە ياپونىيىلىك شياۋسۇڭ جىۋەن يازغان «تاشكەنتتىكى ئىشلار» دېگەن ماقالە (ياپونچە يېزىقتىكى «ئىسلام دۇنياسى» ژۇرنىلىنىڭ 1985 - يىلى 1 - ئاي، 23 - ، 24 - سانلىرى) دىكى شەجەرىگە ئاساسەن ئومۇملاشتۇرۇپ رەتلەپ چىقىلغان.

② مەيىد فەياز مەھمۇد (پاكىستانلىق): «ئىسلام دىنىنىڭ قىسقىچە تارىخى»، 533 - بەت، جۇڭگو ئىجتىمائىي پەنلەر نەشرىياتى، 1981 - يىلى.



سىستېمىسى بولسا، ئېيتىشلارغا قارىغاندا، XVIII ئەسىرنىڭ ئاخىرقى مەزگىلىدە شەيخ ئەۋلىيا دېگەن كىشىنىڭ ئافغانىستاننىڭ بەدەخشان ئۆلكىسىدىن شىنجاڭنىڭ يەكەن شەھىرىگە كېلىپ دىن تارقىتىشى بىلەن شەكىللەنگەن. بۇ دىن تارقاتقۇچىلارنىڭ پائالىيەتلىرى ئۇيغۇرلار ئارىسىدا ناھايىتى زور تەسىر پەيدا قىلغان، شۇنىڭ بىلەن بىللە، خۇيزۇ، دۇڭشياڭ، سالار، باۋئەن مىللەتلىرىگىمۇ تارقالغان.

ئالدى بىلەن ئايكۆل سىستېمىسىدىن قارىغاندا، بۇ سىستېمىنىڭ پىر ئۇستازى ئەلى ئاخۇن جەمئىي بەش شاگىرت قوبۇل قىلغان. ئۇنىڭ ئىككىسى ئۇيغۇر بولۇپ، بىرىنىڭ دىنىي ھۆرمەت نامى "تامىر ھارىن"؛ يەنە بىرى قەشقەرلىق بولۇپ، دىنىي ھۆرمەت نامى "ئابدۇللا مەۋلانى". قالغان ئۈچ شاگىرتى خۇيزۇ بولۇپ، ئۇلار ئايرىم-ئايرىم ھالدا شىنجاڭ، گەنسۇ، چىڭخەيلەردە دىن تارقاتقان. ئۇلارنىڭ ئىچىدە تەسىرى چوڭ بولغىنى مافاڭ، ئۇنىڭ دىنىي نامى "ئالىم بىللاھى نۇرمۇھەممەد ئەلى سۇفى"، ھۆرمەت نامى "سۇلتانى ئالەم"، ئۇنىڭ ئەسلى يۇرتى گەنسۇنىڭ ئەنشى ناھىيىسىدىكى داۋەن دېگەن جاي بولغاچقا، ئۇ ۋاپات بولغاندىن كېيىن يەنە "ئەنشى داۋەنلىك ھەزرەت" دەپ ئاتالغان. مافاڭ چيەنلۇڭنىڭ 20-يىلى (مىلادى 1755-يىلى) ھەربىيگە قاتنىشىپ شىنجاڭغا كەلگەن، ئاقسۇدا تۇرغان مەزگىلدە ئەلى ئاخۇنغا شاگىرت بولۇپ تەلىم ئالغان، كېيىن پىچان، تۇرپان، ئۈرۈمچى، ساۋەن قاتارلىق جايلاردا دىن تارقىتىش بىلەن شۇغۇللانغان. مافاڭمۇ بەش شاگىرت قوبۇل قىلغان، ئۇلارنىڭ ئىككىسى ئۇيغۇر بولۇپ، بىرى پىچاننىڭ لۈكچۈن بازىرىدىن، ئىسمى ئەھمەد سۇفى؛ يەنە بىرى ئىللىق، ئىسمى مۇھەممەد قاسىم. قالغان ئۈچى خۇيزۇ: بىرى "يەنسەخەيلىك ھەزرەت"، ئىسمى ماپپى؛ يەنە بىرى "خېيلۇڭجياڭلىق ھەزرەت"، ئەسلى شىنجاڭنىڭ گۇچۇڭ شەھىرىدىن، دىنىي نامى مۇھەممەد ئەلى مۇسا. بۇ ئىككىسىنىڭ دىن تارقىتىشى بىلەن كېيىنكى چاغلاردا شىنجاڭدىكى خۇيزۇلار ئارىسىدا ئايكۆل سىستېمىسىنىڭ ئىككى تارمىقى شەكىللەنگەن. يەنە بىرى "شىنڭ كاڭچېڭلىق ھەزرەت"،

شەيخ ئەھمەد "ئىمام رەببىنى" دېگەن نام بىلەن دۇنياغا مەشھۇر. بۇ سۆزنىڭ مەنىسى "مۇسۇلمانلارنى مۇكەممەل ئادەم قىلىپ تەربىيىلىگەن" ياكى "پۈتۈن زېھنىي كۈچىنى سەرپ قىلىپ، ئەقىل ئىگىلىرىنى ھىدايەت يولىغا باشلىغان" دېگەن بولىدۇ. ئۇ ھىندىستاننىڭ پايتەختى دېھلىدا "ئىمام رەببىنى مەدرىسى"نى بىنا قىلىپ، ئۇنىڭدا ئۆز تەلىماتىنى تارقىتىدىغان مەخسۇس دىنىي خادىملارنى يېتىشتۈرگەن. جاھانگىر ھۆكۈمرانلىق قىلىپ تۇرغان مەزگىل (1605 — 1627) دە ئىمام رەببىنى ئوردىدىكى ياللانما ئۆلىمالارنىڭ ھەسەتخورلۇقى تۈپەيلىدىن، "ساخىپەزلىك قىلىپ ئۆزىنى خەلىپىنىڭ يۈكسەك مەنىۋى ئورنىغا قويدى" دېگەن تۆھمەت بىلەن ئەيىبلەنگەنلىكى، ئۇنىڭ ئۈستىگە پادىشاھ چاقىرىغاندا مۇسۇلمانلارنىڭ قەتئىي ئېتىقادىنى ئاساس قىلىپ، تىز پۈكۈپ ئولتۇرۇشنى رەت قىلغانلىقى ئۈچۈن، "دۆلەتكە قارشى چىقتى" دېگەن بەدىئىي نام بىلەن گۇناھكار تۈرمىسىگە تاشلانغان، بىر يىلدىن كېيىن جاھانگىر پادىشاھ ئۇنىڭ بىلەن يارىشىپ قېلىشنى خالايدىغانلىقىنى بىلدۈرۈپ، ئۇنى تۈرمىدىن ئازاد قىلغان. ئىمام رەببىنى ئىسلام دىنىنىڭ شەرىئىتى ۋە سۈننىتىنى ئاقلاپ، ئۆز تەلىماتىنى تارقىتىشتا تېخىمۇ زور مۇۋەپپەقىيەتكە ئېرىشكەن، ئۇنىڭ ئەگەشكۈچىلىرى ئادەتتە "ئىمام رەببىنىچىلار" دەپ ئاتالغان. ئىمام رەببىنىنىڭ كاتتا ئەسىرى-«مەكتۇبات» مەزكۇر مەزھەپ ئەقىدىلىرىنىڭ تۈپ پروگراممىسى قىلىنغان.

ئىمام رەببىنى مەزھىپى XVIII ئەسىرنىڭ ئوتتۇرا ۋە ئاخىرقى مەزگىللىرىدە شىنجاڭغا تارقىلىپ كىرىپ، "ئايكۆل سىستېمىسى" بىلەن "يەكەن سىستېمىسى" نى شەكىللەندۈرگەن. شىنجاڭدىكى خۇيزۇلارنىڭ خۇپىيە مەزھىپى رىۋايەتلىرىدە ئايكۆل سىستېمىسى ئەلى ئاخۇن (تولۇق ئىسمى ھەزرىتى قونۇب ئەلىلى ئوسۇرى ۋەلىيۇل ئىشان مۇھەممەد غالى ئاخۇن شەيخ رەخمىتۇل ئەلى) ئىسىملىك دىن تارقاتقۇچىنىڭ ھىندىستاندىن شىنجاڭغا كېلىپ، ئاقسۇنىڭ ئايكۆل دېگەن يېرىدە ئولتۇراقلىشىپ، مەدرىس سالدۇرۇپ، كەڭ كۆلەمدە دىن تارقىتىشى بىلەن شەكىللەنگەن دېيىلىدۇ. يەكەن



ئىزھار قىلىنغان. يەنە ئۇنىڭغا ئاۋۋال مەككىگە بېرىپ ھەج قىلىش پەرزىنى ئادا قىلغاندىن كېيىن دىن تارقىتىشقا بولىدىغانلىقىنى ئۇقتۇرغان.<sup>①</sup>

ما باۋجېن جياچىڭنىڭ 19-يىلى (1814-يىلى) مەككىگە بېرىپ ھەج قىلىپ، "ھاجى" بولۇپ ۋەتەنگە قايتقاندىن كېيىن، ھېلىقى گۇۋاھنامىگە ئاساسەن دىن تارقىتىشقا كىرىشكەن. ئۇنىڭ شاگىرتلىرى غەربىي شىمالنىڭ ھەممە يەرلىرىدە بار ئىدى. ئۇلار "بېيجۇاڭ مەزھىپى" دەپ ئاتىلىپ، خېجۇ رايونىدىكى مۇپتى، چوڭ قۇببە، خۇاسى قاتارلىق چوڭ مەزھەپلەر بىلەن تەڭ قاتاردا تۇرغان. بېيجۇاڭ مەزھىپى روشەن ھالدا ئىمام رەببىنى مەزھىپىنىڭ ئالاھىدىلىكىگە ئىگە ئىدى، ئۇ سۈننىي مەزھىپىنىڭ ئورتودوكسال ئېتىقادى بويىچە ئىبادەت قىلىشقا ئىنتايىن ئەھمىيەت بېرىپ، خۇيزۇلار ئىچىدىكى قەدىمىيە مۇسۇلمانلىرىنىڭ ئومۇميۈزلۈك ھۆرمىتىگە سازاۋەر بولغاچقا، زور دەرىجىدە راۋاج تاپقان. بۇ مەزھەپنىڭ ھەر ئەۋلاد "ئاقساقال" (ئۇستاز) لىرى يەكەن مەدرىسىنىڭ ئېتىراپ قىلىشىغا ئېرىشكەن بولۇشى شەرت ئىدى، يەكەن مەدرىسى تەرىپىدىن دىن تارقىتىش گۇۋاھنامىسى بېرىلگەندىلا، شاگىرت قوبۇل قىلىپ دىن تارقىتالايتتى. ماباۋجېننىڭ چوڭ ئوغلى ھەسەن (1862-يىلى ۋاپات بولغان) شەيخ ئەۋلىيانىڭ "ئاغزاكى ئۇچۇرى" نى ئالغاندىن كېيىن دىنىي ھوقۇققا ۋارىسلىق قىلغان. ئۈچىنچى ئوغلى يۈسۈپ (1866-يىلى ۋاپات بولغان) ئىككى قېتىم شىنجاڭغا كەلگەن، بىرىنچى قېتىم يەكەندە شەيخ ئەۋلىيانىڭ كۈيئوغلى ھەم ۋارىسى خوجا شەرىف بىلەن كۆرۈشكەن، ئىككىنچى قېتىم كەلگەندە خوجا شەرىف ئالەمدىن ئۆتكەن بولغاچقا، ئۇنىڭ قەبرىسى ئالدىدا 40 كۈن ئولتۇرۇپ قۇرئان تىلاۋەت قىلغان. بېيجۇاڭ مەزھىپىنىڭ 3-، 4-، 6- ئەۋلاد ئۇستازلىرى يەكەن مەدرىسىدىن دىن تارقىتىش توغرىسىدا "تەۋسىيە" ئالغان. 5- ئەۋلاد ئۇستاز ماشاۋزۇڭ يەكەن مەدرىسىگە بارمىغانلىقتىن، پەقەت مەزھەپنىڭ مەسئۇلى سۈپىتىدە دىنىي ئىشلارغا

① مەتبۇئات: «جۇڭگودىكى ئىسلام دىنى مەزھەپلىرى ۋە مەزھەپ تۈزۈمىنىڭ قىسقىچە تارىخى».

ئۇ گەنسۇ، نىڭشيا، چىڭخەي رايونلىرىدا كەڭ كۆلەمدە دىن تارقاتقان، بۇ كېيىنكى چاغلاردا شەكىللەنگەن خۇگمېن مەزھىپىنىڭ مەنبەسى بولغان. ئەمدى يەكەن سىستېمىسىدىن قارىغاندا، شەيخ ئەۋلىيا بىنا قىلغان مەدرىس (مەزھەپ) شىنجاڭ بىلەن ئىچكى ئۆلكىلەرگىمۇ تارقالغان. بېيجىۋاڭ مەزھىپى. بۇ گەنسۇدىكى دۇڭشياڭلارنىڭ ئەڭ چوڭ مەزھىپى بولۇپ، ئۇنىڭ ئاساسچىسى ماباۋچىن (مىلادى 1772 — 1825-يىللار)، دىنىي نامى "ھەمزە"، دۇڭشياڭ ناھىيىسى چۈنتەي يېزىسىنىڭ بېيجىۋاڭ كەنتىدىن. ئۇ ئەسلىدە خۇاسى مەزھىپىنىڭ مۇرىتى بولۇپ، چىڭ سۇلالىسى پادىشاھى جياچىڭنىڭ 5-يىلى (1800-يىلى) خېجۇ رايونىنىڭ جىڭگۇ دېگەن يېرىدىكى ئىسمائىل (جىڭگۇلۇق ئەما ھەزرەت) بىلەن بىللە شىنجاڭنىڭ يەكەن مەدرىسىگە شەيخ ئەۋلىيادىن تەلىم ئالماقچى بولۇپ بارغاندا، شەيخ ئەۋلىيا ئافغانىستانغا كېتىپ قاپتىغانىكەن. جياچىڭنىڭ 17-يىلى (1812-يىلى) ئىككىيلەن يەكەنگە ئىككىنچى قېتىم بېرىپ، شەيخ ئەۋلىيا بىلەن كۆرۈشۈپ، ئۇنىڭدىن بىر يىل تەلىم ئالغان.

"شەيخ ئەۋلىيا ماباۋچىن ھارنىنىڭ (بىلىمى) بىر قەدەر ياخشى ھەم ئىنتايىن ئىخلاسمەن ئىكەنلىكىنى كۆرۈپ، ئۇنى مۇرشىدلىققا قوبۇل قىلىپ، خۇپىيەنىڭ تەشەببۇسلىرىنى ۋە ئىبادەتنىڭ مۇھىم مەزمۇنلىرىنى ئۆگەتكەن. شۇنىڭ بىلەن بىللە، ئۇنىڭغا «قۇرئان» ۋە «ھەدىس» نى ئاساس قىلىپ، (ناماز ئوقۇش، روزا تۇتۇش، زاكات بېرىش، ھەج قىلىش، تىن ئىبارەت بەش پەرزنى ئىخلاىس بىلەن ئادا قىلىشنى، ئاندىن بەلگىلەنگەن مۇھىم نۇقتىلار بويىچە ئەتكەن-ئاخىشامدا «زىكىر» ئوقۇش ۋە جىم ئولتۇرۇپ ئىستىقامەت قىلىشنى تاپىلغان. ماباۋچىن قايتىش ۋاقتىدا، ئۇنىڭغا ئېرشات (دىن تارقىتىش گۇۋاھنامىسى) بەرگەن، گۇۋاھنامىگە يەكەن مەدرىسىنىڭ دىن تارقىتىش تارىخى، تەشەببۇسى ۋە ماباۋچىغا لىڭشيا رايونىدا دىن تارقىتىش ھوقۇقى بېرىلگەنلىكى يېزىلغان. بۇ گۇۋاھنامە ئەرەبچە يېزىلغان بولۇپ، پەقەت ما باۋچىنىڭ ئۆزىگە خاس ئىكەنلىكى، باشقىلار ئۈچۈن ئىناۋەتسىز ئىكەنلىكى



مەسچىتلىرىدە شەرىئەت دائىرىسىدىكى دىنىي پائالىيەتلەر بىلەن شۇغۇللانغان، لېكىن يەنە قەزەللىك ھالدا مەدرىس (خانقا) غا بېرىپ، خەلىپىنىڭ يېتەكچىلىكىدە تەرىقەت ئىبادىتى بىلەن شۇغۇللانغان. خانقا تەشكىلى مەسچىت ۋە رايون چەكلىمىسىگە ئۇچرىمايتتى. ئۇنىڭ دائىرىسى ناھايىتى كەڭ ئىدى. ①.

ئىمام رەببىنى مەزھىپىنىڭ ئىچكى ئۆلكىلەردىكى خۇيزۇلار ئىچىدە تارقاتقان مەزھەپلىرى ئىچىدە يەنە دىگمېن مەزھىپى بار. بۇ مەزھەپنىڭ ئاساسچىسى دىڭ شياڭ گەنسۇ ئۆلكىسىنىڭ لىنتاۋ ناھىيىسىدىن ئىدى، ئۇ مەككىگە بېرىپ ھەج قىلىش پەرزىنى ئادا قىلىپ "ھاجى" بولغانلىقى ئۈچۈن، جياچىڭ يىللىرىدا شىنجاڭدا يۈرۈپ ئىلىم ئۆگەنگەن، يەكەن مەدرىسىدە تەلىم ئالغان، كېيىن لەنجۇ، خېجۇ ئەتراپلىرىدا دىن تارقاتقان، ئۇ قۇرغان مەزھەپ "دىگمېن مەزھىپى" دەپ ئاتالغان.

بۇنىڭدىن باشقا، ئىچكى ئۆلكىلەردىكى تۈڭگۈي مەزھىپى، ياتۇ مەزھىپى، سالار دىنى قاتارلىق كېيىن قۇرۇلغان مەزھەپلەرنىڭمۇ يەكەن، قەشقەر قاتارلىق جايلاردىكى تەسەۋۋۇپچىلار بىلەن ئالاقىسى بار ئىدى، لېكىن ئۇنىڭ مەزھىپىنىڭ قۇمۇلدىمۇ تارمىقى بار ئىدى، بۇلارنىڭ ھەممىسى خۇپىيە تەشكىلاتىغا تەۋە ئىدى، يەنە كېلىپ بۇلارنىڭ كۆپى ئىمام رەببىنىڭلاردىن تەلىم ئالغانىدى. ئىمام رەببىنىڭلار مەزھىپىنىڭ شىنجاڭ ۋە ئىچكى ئۆلكىلەردە تارقىلىشىنى جۇڭگودىكى ئىسلام دىنىنىڭ ئورتودوكساللىقىنى گۈللەندۈرۈشتىكى بىر كۈچ دەپ قاراش كېرەك.

چىڭ سۇلالىسى دەۋرىدە شىنجاڭ بىلەن ۋەتەننىڭ ئىچكى ئۆلكىلىرىدىكى ئىسلام دىنىنىڭ ئۆزئارا ئالاقە قىلىشى ۋە ئالماشتۇرۇشنىڭ مۇھىم رولى ۋە ئەھمىيىتى مۇنداق:

① تەن ۋۇتېي، فۇيۈي: «شىنجاڭدىكى خۇيزۇلار مەسچىتى». ئېيتىشلارغا قارىغاندا، يەكەن سىستېمىسىنىڭ دىنىي ھوقۇقى شەيخ ئەۋلىيا جەمەتى ئىچىدە ۋارىسلىق ئاساسىدا داۋام قىلغان، ۋارىسلىق ئەسلى مۇنداق ئىكەن: شەيخ ئەۋلىيا - خوجا شەرىف - مەسۇم خوجا - نۇرخان خوجا - ئۆمەرخان خوجا - مۇھەممەد خوجا.

رەھبەرلىك قىلغان، "ئاقساقال" لىق سالاھىيىتىگە ئىگە بولمىغان، شۇڭا ئۇنىڭ دىن تارقىتىش جەھەتتىكى ئابرويى يۇقىرى ئەمەس ئىدى. بۇنىڭدىن يەكەن دىرىسىنىڭ بېيجىۋاڭ مەزھىپىگە نىسبەتەن ھەل قىلغۇچ تەسىرگە ئىگە ئىكەنلىكىنى كۆرۈۋالغىلى بولىدۇ.

ماباۋچىغا ھەمراھ بولۇپ ئىلىم تەھسىل قىلىش ئۈچۈن غەربكە بارغان جىڭگۇلۇق ئەمما ھەزرىتىگە كەلسەك، ئۇ ئىچكىرىگە قايتىپ بارغاندىن كېيىن، ماباۋچىغا ياردەملىشىپ دىنىي تەلىماتنى تارقاتقان ھەم ئېتىقادچىلارنىڭ ھۆرمىتىگە سازاۋەر بولغان. ئۇ ۋاپات بولغاندىن كېيىن، ئۇنىڭا گۈمبەز ياسالغان، لېكىن ئۇنىڭ ئەۋلادلىرى بېيجىۋاڭ مەزھىپىنى بۆلۈپ تاشلاپ گەنسۇ، نىڭشيا، چىڭخەيلەردە ئايرىم مەزھەپ قۇرۇپ، "جىڭگۇ مەزھىپى" دەپ ئاتالغان.

ماباۋچىن بەش چوڭ شاگىرت يېتىشتۈرگەن، ئۇنىڭ ئەۋلادلىرى ئۆز ئالدىغا ئىش تۇتۇپ راۋاج تاپقان بولسىمۇ، لېكىن ھەممىسىلا بېيجىۋاڭ سىستېمىسىغا مەنسۇپ ئىدى. ئۇلارنىڭ ئىچىدىكى بىر تالىپ داۋۇد خەلپە بولۇپ، ئۇ كېيىن تۇنجى يىللىرىدا شىنجاڭدا يۈز بەرگەن مۇسۇلمانلار قوزغىلىڭىنىڭ رەھبىرى تومىڭ ئىدى. تومىڭ قۇرغان مەزھەپ بىلەن "لويمانى" (فامىلىسى ما، خوجا شەرىفىنىڭ شاگىرتى) قۇرغان مەزھەپ شىنجاڭدىكى خۇيزۇلارنىڭ يەكەن سىستېمىسىغا تەۋە ئىككى تارماق مەزھىپى ئىدى.

شىنجاڭدىكى خۇيزۇلارنىڭ خۇيپىيە مەزھىپى خەلىپىسىز خۇيپىيە ۋە خەلىپىلىك خۇيپىيە دەپ ئىككىگە ئايرىلىدۇ. خەلىپىسىز خۇيپىيەنىڭ مەسچىتلىرى تەشكىلىي جەھەتتە قەدىمىيە مەزھىپى بىلەن ئوخشاش، خەلىپىلىك خۇيپىيەنىڭ ئايرىم ئۇششاق مەزھەپلىرىنى ھېسابقا ئالمىغاندا، ھەممىسى ئايرىم-ئايرىم ھالدا ئايكۆل سىستېمىسى بىلەن يەكەن سىستېمىسىغا مەنسۇپ ئىدى. بۇ ئىككى چوڭ سىستېمىنىڭ ھەرقايسىسىغا ئۆزىنىڭ خەلىپىلىرى رەھبەرلىك قىلاتتى، مۇرتلىرى ئادەتتىكى چاغلاردا ئۆز



قويۇقلاشقان. بىرىنچىدىن، شىنجاڭ ۋە ئىچكى ئۆلكىلەردىكى مۇسۇلمانلار قوللانغان دىنىي كىتابلار يەنىمۇ ئىلگىرىلەپ يۈرۈشتۈرۈلگەن. چىڭ سۇلالىسىنىڭ ئاخىرلىرىدا، گېرمانىيىلىك شەرقشۇناس مارتىن خارتمان شىنجاڭنىڭ ئۇيغۇرلار رايونىدىكى مۇسۇلمانلار قوللىنىۋاتقان دىنىي كىتابلار ئۈستىدە تەكشۈرۈش ئېلىپ بېرىپ، قەشقەر ۋە يەكەن رايونىدا قوللىنىۋاتقان 25 قىسىم (22 خىل) ئىسلام دىنى كلاسسىك كىتابلارنىڭ كاتولوگىنى تۈزۈپ چىققان، بۇنىڭ ئىچىدە ئىچكى ئۆلكىلەردىكىگە ئوخشاش بولغىنى جەمئىي 19 قىسىم (16 خىل) بولۇپ، خارتمان تۈزۈپ چىققان كاتولوگنىڭ كۆپ قىسمىنى ئىگىلىگەن. بولۇپمۇ سۇفىزىمنىڭ ئىككى مۇھىم ئەسىرى — رۇمى يازغان «مەسنەۋى شېرىپ»، ئىمام رەببىنى يازغان «مەكتۇبات» شىنجاڭ بىلەن ئىچكى ئۆلكىلەردە كەڭ تارقالغان. ئىككىنچىدىن، دىنىي مەدەنىيەت، مەسىلەن، مېمارچىلىق سەنئىتىدىن قارىغاندا، شىنجاڭدىكى ئىسلام بىنالىرى (مەسچىت، مازارلار) ئەزەلدىن روشەن ئوتتورا ئاسىيا ئىسلام بىناكارلىق ئۇسلۇبىغا ئىگە ئىدى، لېكىن چىڭ سۇلالىسى دەۋرىگە كەلگەندە، ئىچكى ئۆلكىلەرنىڭ مېمارچىلىق سەنئىتىنىڭ تەسىرىگىمۇ ئۇچرىغان. بۇ شىنجاڭغا كۆچۈپ كەلگەن خۇيزۇلارنىڭ مەسچىت بىنالىرىدا ئىپادىلىنىپلا قالماي، چىڭ سۇلالىسى دەۋرىدە قايتا ياسالغان بەزى يەرلىك قۇرۇلۇشلار، مەسىلەن، سۇلتان ئۈۋەيس مازىرىنىڭ قۇرۇلۇشىدىمۇ ئېلىمىزنىڭ ئىچكى ئۆلكىلىرىنىڭ ئەنئەنىۋى بىناكارلىق ئۇسلۇبى قوللىنىلغان. ئۈچىنچىدىن، مۇسۇلمانلارنىڭ تۇرمۇش ئادەتلىرىدىن ئالغاندىمۇ، ئېلىمىزدىكى ئىسلام دىنىغا ئېتىقاد قىلىدىغان مىللەتلەر چىڭ سۇلالىسى دەۋرىدىكى تەرەققىياتنى باشتىن ئۆتكۈزگەندىن كېيىن، ئۇلارنىڭ ھېيت-ئايەم، قائىدە-رەسىملىرى، يېمەك-ئىچمەك، كىيىم-كېچەك، نىكاھ-توي، ئۆلۈم ئۆزىتىش قاتارلىق ئىشلىرى قېلىپلىشىشقا يۈزلەنگەن، ئۇنىڭ بەزىلىرى ئورتاق خۇسۇسىيەتكە ئىگە بولغان. مەسىلەن، ھەرقايسى مىللەت مۇسۇلمانلىرى روزا ھېيت، قۇربان ھېيتتىن ئىبارەت ئىككى ئاساسلىق بايرامنى ئوخشاش تەبرىكلەيدىغان باشقا، "جۇڭگونىڭ ئىچكى ئۆلكىلىرىدىكى

بىرىنچى، بۇنداق ئالاقە ۋە ئالماشتۇرۇش ئەينى چاغدا شىنجاڭ بىلەن ئىچكى ئۆلكىلەردىكى ئىسلام دىنىنىڭ ئۆزئارا ئىلىم ۋە مەدەنىيەت تۇرمۇشى جەھەتتىكى ئالماشتۇرۇشىغىمۇ تۈرتكە بولغان. بەزى ئىسلام ئۆلىمالىرى مۇنداق دەپ كۆرسىتىدۇ:

”جۇڭگودا ئىسلام دىنىغا ئېتىقاد قىلىدىغان ئون مىللەت بار. رايون پەرقى، مىللەتلەرنىڭ ئوخشىماسلىقى ئومۇمەن مۇنداق ئىككى خىل تىپ بولۇپ ئىپادىلىنىدۇ: شىنجاڭ بىر خىل تىپ بولۇپ، ئىسلام دىنىغا ئېتىقاد قىلىدىغىنى ئاساسەن ئالتە مىللەت... گەنسۇ، نىڭشيا، چىڭخەي ۋە باشقا ئۆلكە (رايون) لاردىكى مۇسۇلمانلار يەنە بىر خىل تىپقا كىرىدۇ. خۇيزۇ، دۇڭشياڭ، باۋئەن، سالاردىن ئىبارەت تۆت مىللەت ئىسلام دىنىغا ئېتىقاد قىلىدۇ.“

بۇ ئىككى خىل تىپنىڭ پەرقلىنىشى ئوخشاش بولمىغان رايونلارنىڭ مەدەنىيەت جەھەتتە كۆرسەتكەن تەسىرى بىلەن زىچ مۇناسىۋەتلىك. شىنجاڭ تارىخىدا ئىسلام دىنىغا ئېتىقاد قىلغان ئالتە مىللەت (ئۇيغۇر، قازاق، قىرغىز، ئۆزبېك، تاتار، تاجىك) بولۇپ، ”ئۇلارنىڭ ئوتتۇرا ئاسىيادىكى بەزى مىللەتلەر بىلەن بولغان مۇناسىۋىتى ئىنتايىن قويۇق بولغاچقا، ئوتتۇرا ئاسىيانىڭ چوڭقۇر تەسىرىگە ئۇچرىغان ①“. تاجىكلاردىن باشقا بەش مىللەتنىڭ ھەممىسى تۈركىي تىللىق مىللەت بولۇپ، ئۇلاردا تۈرك — ئىسلام ئالاھىدىلىكى روشەن ئىپادىلەنگەن. ئىچكى ئۆلكىلەردىكى ئىسلام دىنىغا ئېتىقاد قىلىدىغان تۆت مىللەت بولسا ”ئەرەب، بولۇپمۇ خەنزۇ مەدەنىيىتىنىڭ بىر قەدەر چوڭقۇر تەسىرىگە ئۇچرىغان ②“. چىڭ سۇلالىسىدىن ئىلگىرى، شىنجاڭ بىلەن ئىچكى ئۆلكىلەردىكى ئىككى خىل ئىسلام تىپى ئوتتۇرىسىدا خېلى ئۇزاق ۋاقىتقىچە كەڭ ئالماشتۇرۇش بولغان بولسىمۇ، لېكىن چىڭ سۇلالىسى دەۋرىگە كەلگەندە، سۇفىزىم تەشكىلاتلىرىنىڭ تارقىلىپ كېرىشىگە ئەگىشىپ، دىنىي ئىلىم، مەدەنىيەت تۇرمۇشى جەھەتتىكى بۇ خىل ئالاقە، ئالماشتۇرۇشلار تېخىمۇ

① مازنا: ”جۇڭگودىكى ئىسلام دىنىي مەزھەپلىرى ۋە مەزھەپ تۈزۈمىنىڭ قىسقىچە تارىخى، يۇقىرىقى بىلەن ئوخشاش.“



تۇرىدىغان ئۈزۈم بۇزۇپ تاشلىنىپ، مەسچىتلەرنىڭ تەۋەلىك مۇناسىۋىتى تۇرغۇزۇلغان؛ جەھرىيە قاتارلىق مەزھەپلەرمۇ مەسچىتلەرگە ئاخۇن تەكلىپ قىلىش تۈزۈمىنى ئۆزگەرتىپ، ئاخۇنلارنى ھەرقايسى مەزھەپ مۇرىدىلىرى تەيىنلەش تۈزۈمىنى يولغا قويغان. لېكىن، خېلى بۇرۇنلا شىنجاڭدىكى ئىشان-خوجىلارنىڭ دىنىي ئىمتىيازغا ۋارىسلىق قىلىش تۈزۈمىنىڭ تەسىرىگە ئۇچرىغان خۇييىگە مەنسۇپ خۇاسى قاتارلىق مەزھەپلەردە دەسلەپتىن تارتىپ فېئوداللىشىش بىخى ئۈنۈپ چىققانلىقى، مەزھەپ ئۇستازلىرى ۋە ئۇلارنىڭ جەمەتلىرى كۆپلەپ بايلىق توپلاپ، يەر-زېمىنلارنى قوشۇۋېلىپ، سىياسىي، دىنىي جەھەتتە ۋارىسلىق ئىمتىيازىنى راۋاجلاندۇرغانلىقى ئۈچۈن، مۇسۇلمانلار جەمئىيىتىدە سىنىپىي بۆلۈنۈش جىددىيلىشىپ، نامرات مۇسۇلمان پۇقرالارنىڭ كۈچلۈك نارازىلىقىنى قوزغىغان. چىڭ سۇلالىسىنىڭ ئوتتۇرا مەزگىلىدە مامىڭشىن غەربكە ئىلىم ئېلىش ئۈچۈن ماڭغاندا، "مەزھەپ تۈزۈمىنى بىكار قىلىشقا بەل باغلاپ، دىن بولسا ئومۇمنىڭ، ئۇنى خۇسۇسىيىنىڭ قىلىۋالسا قانداق بولىدۇ، دېگەن". ① ئۇ ئىچكىرىگە قايتقاندىن كېيىن، "يېڭى دىن" ئىجاد قىلىپ، "ئاللا ئۈچۈن دىننى راۋاجلاندۇرۇش"، "پەيغەمبەر ئۈچۈن دىن تارقىتىش" نى تەشۋىق قىلغان؛ دىنىي ئىشلارنى باشقۇرۇشقا دانىشمەنلەرنى تاللاپ قويۇشنى قۇۋۋەتلەپ، قارا-قوبۇق ۋارىسلىق قىلىشقا قارشى تۇرغان؛ خەتمقۇرئان قىلىشتا ھەشەمەتچىلىك، ئىسراپخورلۇق قىلماي، ئاددىي-ساددا ۋە تېجەشلىك ئىش كۆرۈشنى تەكىتلىگەن؛ بۇ مەزھەپ "دىنغا كىرگۈچىلەرنىڭ ھەممىسىگە ماددىي ياردەم بېرىلىدۇ" ② دەپ بەلگىلىگەن، بۇ تەشەببۇس ۋە تەدبىرلەر نامرات مۇسۇلمانلارنىڭ قارشى ئېلىشىغا ئېرىشكەن. ئەمما، مامىڭشىننىڭ ئەينى چاغدىكى دىنىي ئىسلاھاتى مۇقەررەر ھالدا فېئودال ھۆكۈمرانلىقنىڭ نېگىزىگە بېرىپ ياقىلىدىغان بولغاچقا، باستۇرۇشقا ئۇچرىغان. "يېڭى دىن" نىڭ ئۆزىمۇ تارىخىي شارائىتنىڭ چەكلىمىسىگە ئۇچرىمايلىقى

① «گەنسۇ، نىڭشيا، چىڭخەينىڭ قىسقىچە تارىخى»، 18 - جىلد.  
② «شۇنخۇا تەزكىرىسى».

مۇسۇلمانلارنىڭ دۇئا-تەكبىر، بارات ئايىمى قاتارلىق ئىشلىرىنىڭ شىنجاڭدىن تارقىلىپ بارغانلىقى ئېھتىمالغا ناھايىتى يېقىن.<sup>①</sup>

ئىككىنچى، ئېلىمىزدىكى ئىسلام دىنىنىڭ تەرەققىياتى ۋە ئۆزگىرىشىگە پايدىلىق بولغان.

جۇڭگونىڭ مۇسۇلمانلار رايونىدا مىڭ سۇلالىسىدىن بۇيان يېزا ئىگىلىكىنى ئاساس قىلغان فېئوداللىق ئىقتىسادىي بازىسىنىڭ ئورنىتىلىشى، خۇيزۇ، سالار، دۇڭشياڭ مىللەتلىرىنىڭ ئۆزلىرى ئورتاق گەۋدە بولۇپ شەكىللىنىشى، ئىسلام دىنى ئەقىدىلىرى بىلەن ئېلىمىزدىكى كۈڭزى ئەقىدىسى، بۇددا دىنى ۋە تۈيىن دىنلىرىنىڭ پەلسەپە ئىدىيىسى، ئېتىكا-ئەخلاق قارشى بىرلەشتۈرۈلگەن فېئوداللىق ئىدىئولوگىيىنىڭ بارلىققا كېلىشى، بىر تەرەپتىن، ئىسلام دىنى بىلەن ئۇنىڭغا ئېتىقاد قىلغۇچى مىللەتلەرنى بىر-بىرىگە جىپىلاشتۇرغان، مىللەتنىڭ پىسخىكىلىق سۈپىتى ۋە مەنىۋى مەدەنىيەت تەرەققىياتى دىننىڭ يەنىمۇ راۋاجلىنىشىنى تەلەپ قىلغان؛ يەنە بىر تەرەپتىن، مىللەتلەرنىڭ ئىچكى قىسمىدا سىنىپىي بۆلۈنۈش بولغانلىقتىن، فېئودال پومېشچىكلار سىنىپىمۇ ئۆز مەنپەئىتىنى ئاساس قىلىپ، دىندىن پايدىلىنىش، ئۇنى ئۆزگەرتىش ۋە گۈللەندۈرۈشنى تەلەپ قىلغان. شۇڭا، مىڭ سۇلالىسىنىڭ ئاخىرقى مەزگىلىدە مەدرىس مائارىپىنى جانلاندۇرۇش، خۇيزۇ قاتارلىق مىللەتلەر ئارىسىدا ئىسلام دىنى كىتابلىرىنى خەنزۇ يېزىقىغا تەرجىمە قىلىش پائالىيەتلىرى بارلىققا كەلگەن، بۇنىڭ ئىچىدە سۇفىزم تەلىماتى خېلى زور سالماقنى ئىگىلىگەن. چىڭ سۇلالىسى دەۋرىدە شىنجاڭدىكى ئىسلام تەسەۋۋۇپچىلىقىنىڭ ئىچكى ئۆلكىلەرگە تارقىلىشى سۇفىزمنى نەزەرىيىۋى تەشۋىقاتتىن ئىجتىمائىيلاشقان "مەزھەپ" تەشكىللەش ئەمەلىيىتىگە ئۆتۈش ئىمكانىيىتىگە ئىگە قىلغان، ئىلگىرىكى قەدىمىيە مەزھىپىنىڭ مەسچىت تۈزۈمىدە ئۆزگىرىش پەيدا قىلغان، مەسچىتلەر مۇستەقىل مەۋجۇت بولۇپ

① ياپونىيىلىك زوكۇتۇ يازغان، لىن سۇڭچۈن تەرجىمە قىلغان: «XIX - XVIII ئەسىردىكى شىنجاڭنىڭ جەمئىيەت تارىخى ھەققىدە تەتقىقات»، 2-قىسىم، 640-بەت.



قاراپ يۈزلىنىش ئالاھىدىلىكى شەكىللەنگەن. بىرىنچىدىن، مەزھەپ تەۋەلىكى جەھەتتە ئايرىم مىللەت شىئە ئېتىقادىنى ساقلاپ قالغان (تاجىكلار شىئە مەزھىپىنىڭ ئىسمائىلىيە مەزھىپىگە ئېتىقاد قىلىدۇ) دىن باشقا، مۇتلەق كۆپ ساندىكى مىللەتلەرنىڭ ئېتىقادى سۈننىي مەزھىپىگە مەنسۇپ.

“غەربىي شىمال رايونىدا، مەيلى قەدىمىيە بولسۇن ياكى ھەرقايسى مەزھەپلەر ۋە ئىخۋانلار بولسۇن، ئۇلارنىڭ ھەممىسى سىرتقا ئۆزلىرىنى ھەنەفىيە فىقھىسىگە مەنسۇپ دەپ ئاتايدۇ. ھەنەفىيە فىقھىسى ئەسلى سۈننىي مەزھىپىگە مەنسۇپ بولۇپ، ئىسلام دىنىنىڭ مەزھەپلىرىدىن ئېيتقاندا، ئەلۋەتتە سۈننىي مەزھىپى ھېسابلىنىدۇ.”<sup>①</sup>

شىنجاڭدىكى ئۇيغۇر قاتارلىق مىللەتلەرنىڭ مۇسۇلمانلىرىمۇ سىرتقا ئۆزلىرىنى “چوڭ ئىمام مەزھىپى” دەپ ئاتايدۇ، ئەمەلىيەتتە، ئۇلار ھەنەفىيە فىقھىسىگە مەنسۇپ، فىقھى بىلەن مەزھەپ ئوخشاش بىر ئۇقۇم بولمىسىمۇ، مەزھەپ جەھەتتىن ئېيتقاندا، شۈبھىسىزكى، ئۇلارمۇ ئىچكى ئۆلكىلەردىكىگە ئوخشاش سۈننىي مەزھىپىگە مەنسۇپ.

ئىككىنچىدىن، ئىچكى ئۆلكىلەردىكى ئىسلام دىنىدىمۇ شىئە مەزھىپىنىڭ ئامىللىرى بار. بۇ «چىڭ دەۋرىدىكى غەيرىي رەسمىي خاتىرىلەر» دە ئىسپاتلانغان. يەنە كېلىپ، “بۇ دىن، ئەمەلىيەتتە، پېرسىيىدىن ھىندىستانغا، ئاندىن جەنۇبتىكى دېڭىز ياقىسى رايونلىرىغا، ئاندىن گۇاڭدۇڭغا تارقالغان؛ يەنە بىرى، پېرسىيىدىن ئافغانىستانغا، ئاندىن ئۇيغۇرلار رايونىغا، ئۇ يەردىن گەنسۇ، شەنشىگە تارقالغان، بۇ قۇرۇقلۇق يولىدۇر. بۈگۈنكى كۈندە ماڭغۇچىلار كۆپىنچە قۇرۇقلۇق يولى بىلەن ماڭىدۇ.”<sup>②</sup>

ئۈچىنچىدىن، شىنجاڭ بىلەن ئىچكى ئۆلكىلەردىكى سۈننىيچىلار

① شۇۋېيۇ: «شىئە مەزھىپىنىڭ جۇڭگودىكى ئىسلام دىنى سۈننى مەزھىپىگە بولغان تەسىرى». «چىڭ سۇلالىسى دەۋرىدىكى جۇڭگونىڭ ئىسلام دىنىغا دائىر ماقالىلار توپلىمى»، نىڭشيا پەلسەپە-ئىجتىمائىي پەن تەتقىقات ئورنى، 1981 - يىل.

② ئالدىنقى بەتتىكى ئىزاھقا قاراڭ.

مۇمكىن ئەمەس ئىدى. جەھرىيە مەزھىپى دەسلەپتە دىنىي ئىشلارنى باشقۇرۇشقا دانىشمەنلەرنى قويغان بولسىمۇ، كېيىن دىنىي ھوقۇققا ئەۋلادلىرى ۋارىسلىق قىلىش تۈزۈمىنى ئەسلىگە كەلتۈرگەن. شۇنداق قىلىپ، چىڭ سۇلالىسىنىڭ ئاخىرقى مەزگىلىدە ئېلىمىزدە ئىسلام دىنى مەزھەپ تۈزۈمى تولۇق شەكىللىنىپ، چوڭ ئاخۇن، قوشۇمچە پومېشچىكلار سىنىپىنىڭ مەنەپىتىنى قوغدايدىغان قورالغا ئايلانغان. XVIII ئەسىرنىڭ ئوتتۇرا ۋە ئاخىرقى مەزگىلىدە ئىمام رەببىي مەزھىپىنىڭ تارقىلىپ كېرىشى ئارقىسىدا، ئىسلام دىنىنىڭ ئەسلى تەلىماتى گۈللىنىشكە باشلىغان. چىڭ سۇلالىسىنىڭ ئاخىرقى مەزگىلىگە كەلگەندە، ئىخۋانىيە مەزھىپى "قۇرئانغا ئەمەل قىلىپ، كونا ئادەتنى ئۆزگەرتىش" نى تەشەببۇس قىلغان، ئەۋلىيالارغا، ئەۋلىيالارنىڭ قەبرىسىگە چوقۇنۇشقا قارشى تۇرغان، بىدئەتلىكنى تەنقىدلىپ، مەزھەپلەرنىڭ نۇقسان-ئىللەتلىرىنى تۈگىتىشكە ئىنتىلگەن. بۇ پائالىيەتلەرمۇ شىنجاڭ بىلەن ئىچكى ئۆلكىلەرنىڭ دىن ئالماشتۇرۇشى داۋامىدا ئالغا سۈرۈلگەن ۋە راۋاجلانغان.

ئۈچىنچى، ئېلىمىزدىكى ھەرقايسى رايونلار، ھەرقايسى مىللەتلەرنىڭ ئىسلام دىنى جەھەتتىكى ئالاقىسىنى كۈچەيتكەن، جۇڭخۇا مىللەتلىرىنىڭ ئورتاقلىقىنىڭ ۋۇجۇدقا كېلىشى ۋە راۋاجلىنىشىنى ئىلگىرى سۈرگەن. چىڭ سۇلالىسى دەۋرىدە ئىسلام دىنىنىڭ ئالماشتۇرۇلۇشىدا شىنجاڭ رايونى بىلەن ئىچكىرىنىڭ غەربىي شىمال ئۆلكە، رايونلىرى ۋە مۇسۇلمان نوپۇسى كۆپ بولغان ئۇيغۇرلار بىلەن خۇيزۇلار ئاساسىي ئورۇندا تۇرغان، شۇنىڭ بىلەن بىللە، مەملىكىتىمىزنىڭ مۇسۇلمان ئاھالىسى توپلىشىپ ئولتۇراقلاشقان باشقا رايونلىرى ۋە مىللەتلىرى ئوتتۇرىسىدىكى ئالاقە، ئالماشتۇرۇشنىمۇ يېتەكلەپ، ھەرقايسى رايونلار ۋە ھەرقايسى مىللەت مۇسۇلمانلىرىنىڭ ئۆزئارا تونۇشۇشى ۋە چۈشىنىشىنى ئىلگىرى سۈرگەن. ئىدىيە، مەدەنىيەتنىڭ ئۆزئارا سىڭىشىشى ۋە مەزھەپلەرنىڭ ئۆزئارا تەلىمات تارقىتىشى ئارقىسىدا، جۇڭگودىكى ئىسلام دىنىنىڭ تەرەققىياتىدا بىرلىككە



## چوڭ ئىشلار يىلنامىسى

ھىجرىيە 1 - يىلى مىلادى 622 - 623 - يىلى تاڭ گاۋزۇڭنىڭ  
ۋۇدې 5 - 6 - يىلى

ئىسلام دىنى ئەرەب يېرىم ئارىلىدا بارلىققا كەلگەن. ئىسلام دىنىنىڭ  
تارىخ ئىراسى - ھىجرىيە باشلانغان.

ھىجرىيە 30 - 31 - يىلى مىلادى 651 - يىلى تاڭ گاۋزۇڭنىڭ  
بۇڭخۇي 2 - يىلى

تازى (ئەرەب ئىمپېرىيىسى) تاڭ سۇلالىسىگە ئەلچى ئەۋەتىپ تارتۇق  
يوللىغان، ئىلىم ساھەسىدىكىلەر ئادەتتە بۇنى ئىسلام دىنىنىڭ ئوتتۇرا  
تۈزلەڭلىككە ئەڭ بۇرۇن كىرگەنلىكىنىڭ ئالامىتى، دەپ قارايدۇ.

ھىجرىيە 94 - 95 - يىلى مىلادى 713 - يىلى تاڭ شۈەنزۇڭنىڭ  
كەييۈەن تۇنجى يىلى

ئەرەب ئەمىر لەشكىرى قۇتەيبە سۇغدىيانا (سەمەرقەند) نى ئىشغال  
قىلغاندىن كېيىن، تاڭ سۇلالىسىگە ئەلچى ئەۋەتكەن، شۇ سەپەردە يول  
ئۈستىدە ئۆلگەن ۋە قەشقەردە دەپنە قىلىنغان ئىسلام دىن تارقاتقۇچىلىرىمۇ  
بولغان.

ھىجرىيە 320 - يىلى مىلادى 932 - يىلى كېيىنكى تاڭ  
سۇلالىسى مىڭزۇڭنىڭ چاڭشىڭ 3 - يىلى

قاراخانىيلار خانى ساتۇق بۇغراخان ئىسلام دىنىغا ئېتىقاد قىلغان، كېيىن  
خانلىق تەختىنى تارتىۋېلىپ، قاراخانىيلار خانلىقىنى تۈركىي تىللىق  
مىللەتلەرنىڭ تۇنجى ئىسلام خانلىقى قىلىپ قۇرغان.

ھىجرىيە 347 - يىلى مىلادى 958 - يىلى ئۇدۇن خانلىقىنىڭ  
تيەنشېڭ 9 - يىلى

ئوخشاش بولمىغان رايون ئالاھىدىلىكى ۋە مىللىي ئالاھىدىلىككە ئىگە بولسىمۇ، ئىچكى ئۆلكىلەردىكى مەزھەپلەرنىڭ دىنىي ئېتىقاد، دىنىي تۈزۈم، دىنىي تەشكىلات شەكلى جەھەتلەردىكى ئاساسىي خۇسۇسىيىتى شىنجاڭدىكى تەسەۋۋۇپچىلاردىن ماھىيەت جەھەتتە پەرقلەنمەيدۇ. شۇنىڭ بىلەنلا قالماستىن، ئىچكى ئۆلكىلەردىكى بەزى مەزھەپلەرنىڭ شىنجاڭدىكى سۇفىزىچىلار بىلەن تەشكىلى جەھەتتىمۇ بىۋاسىتە باغلىنىشى بولغان.

چىڭ سۇلالىسى دەۋرىدە، جۇڭگودىكى ئىسلام دىنىنىڭ شىنجاڭ ۋە ئىچكى ئۆلكىلەردىن ئىبارەت رايون خاراكتېرىگە ۋە مىللىي ئالاھىدىلىككە ئىگە يولۇشى ۋە ئومۇمىي گەۋدە جەھەتتە بىرلىككە قاراپ يۈزلىنىشنىڭ بارلىققا كېلىشى جۇڭگونىڭ ھەرقايسى رايونلىرىدىكى ھەم ھەرقايسى مىللەتتىن بولغان مۇسۇلمانلارنىڭ ئۆزئارا سىڭىشىش، ئىناق ئۆتۈشتىن ئىبارەت تارىخىي ئەنئەنىسى جۇڭخۇا مىللەتلىرىنىڭ ئورتاقلىقىنىڭ شەكىللىنىشى ۋە راۋاجلىنىشىنى ئىلگىرى سۈرگەنلىكىنى ئىسپاتلايدۇ.



مەھمۇد قەشقەرى «تۈركىي تىللار دىۋانى» نى يازغان.  
ھىجرىيە 526 - يىلى مىلادى 1131 - يىلى قاراقتان پادىشاھى  
دېزۇڭنىڭ يەنچىڭ 8 - يىلى

قىتان ئاقسۆڭەكلىرىدىن يوللىغ تاشىن غەربكە يۈرۈش قىلىپ، كېرمان  
دېگەن جايدا ئۆزىنى پادىشاھ دەپ جاكارلاپ، قاراقتان (غەربىي لياۋ)  
خاندانلىقىنى قۇرغان، كېيىن شەرقىي ۋە غەربىي قاراخانىيلار خانلىقى ئارقا  
- ئارقىدىن قاراقتان خاندانلىقىنىڭ بېقىندىسىغا ئايلىنىپ قالغان.

ھىجرىيە 608 - يىلى مىلادى 1211 - يىلى قاراقتاننىڭ  
ئاخىرقى پادىشاھى (جىرۇق) نىڭ تىيەنشى 34 - يىلى  
نايمان خانى كۈچلۈك يوللىغ جىرۇقنىڭ خانلىق ئورنىنى تارتىۋالغان  
ۋە شەرقىي قاراخانىيلار خانلىقىنى يوقىتىپ، ئىسلام دىنىغا يۇقىرى بېسىم  
سىياسىتىنى قوللانغان.

ھىجرىيە 614 - يىلى مىلادى 1218 - يىلى موڭغۇل تەيزۇسى  
(چىڭگىزخان) نىڭ 13 - يىلى  
چىڭگىزخان چوڭ سانغۇن جەبەنويانى كۈچلۈككە جازا يۈرۈشى قىلىشقا  
ئەۋەتكەن، قاراقتان خاندانلىقى يوقىتىلغان، كېيىنكى يىلى چىڭگىزخاننىڭ  
ئۆزى غەربىي يۇرتقا يۈرۈش قىلغان.

ھىجرىيە 622 - يىلى مىلادى 1225 - يىلى موڭغۇل تەيزۇسى  
(چىڭگىزخان) نىڭ 20 - يىلى  
چىڭگىزخان ئوغۇللىرىغا تۆت چوڭ خانلىقنى سۈيۈرغال قىلىپ بەرگەن،  
چاغاتاي قاراقتانلارنىڭ بۇرۇنقى يېرىگە ھۆكۈمرانلىق قىلغان ۋە ئىلگىرى -  
كېيىن بولۇپ، يالۋاچ، مەسئۇت قاتارلىق مۇسۇلمان ئەمەلدارلارنى ئۆيەرلەرنى  
باشقۇرۇشقا تەيىنلىگەن.

ھىجرىيە 679 - يىلى مىلادى 1280 - يىلى يۈەن شىزۇ  
(قۇبلاي) نىڭ جىيۈەن 17 - يىلى  
يۈەن سۇلالىسى ھۆكۈمىتى بېشبالىق قورۇقچىبەگ مەھكىمىسىنى تەسىس

ئۇدۇن خانى (خوتەن خانى) ۋىسارا تەڭرىخان (لى شېڭتيەن) ئۆزى قوشۇن باشلاپ سۇلې (قەشقەر) گە جازا يۈرۈشى قىلغان.

ھىجرىيە 349 - يىلى مىلادى 960 - يىلى كېيىنكى جۇ سۇلالىسىنىڭ شىيەندې 7 - يىلى

تەخمىنەن 200 مىڭ چېدىرلىق تۈركىي تىللىق چارۋىچى ئاھالە ئىسلام دىنىغا كىرگەن، بۇ قاراخانىيلار خانلىقىنىڭ ئىسلام دىنىنى دۆلەت دىنى قىلىشنى ئىشقا ئاشۇرغانلىقىنىڭ ئالامىتى ئىدى.

ھىجرىيە 351 - يىلى مىلادى 962 - يىلى ئۇدۇن خانلىقىنىڭ تىيەنشېڭ 13 - يىلى

ئۇدۇن خانى ۋىسارا تەڭرىخان سۇلېغا يەنە بىر قېتىم جازا يۈرۈشى قىلغان، شۇنىڭدىن كېيىن ئىككى تەرەپ ئۈزلۈكسىز ئۇرۇشقان، ئۇدۇن قوشۇنى سۇلې شەھىرىنى بىر مەھەل ئىشغال قىلغان.

ھىجرىيە 397 - يىلى مىلادى 1006 - يىلى شىمالىي سۇڭ سۇلالىسىنىڭ جىڭدې 3 - يىلى

قاراخانىيلار خانى يۈسۈپ قادىرخان قوشۇن باشلاپ قايتۇرما ھۇجۇمغا ئۆتۈپ، ئۇدۇننى ئىشغال قىلغان، شۇنىڭدىن كېيىن ئىسلام دىنى بۇددا دىنىنىڭ ئۇدۇندىكى ھۆكۈمرانلىق ئورنىنى ئىگىلىگەن.

ھىجرىيە 461 - يىلى مىلادى 1068 - يىلى شىمالىي سۇڭ پادىشاھى شېنزۇڭنىڭ شىنىڭ تۇنجى يىلى

قاراخانىيلار خانلىقى شەرقىي ۋە غەربىي خانلىق بولۇپ رەسمىي بۆلۈنۈپ كەتكەن.

ھىجرىيە 462 - يىلى مىلادى 1069 - 1070 - يىلى شىمالىي سۇڭ پادىشاھى شېنزۇڭنىڭ شىنىڭ 2 - 3 - يىلى

يۈسۈپ خاس ھاجىپ «قۇتادغۇبىلىك» داستانىنى يازغان. ھىجرىيە 466 - يىلى مىلادى 1074 - يىلى شىمالىي سۇڭ

پادىشاھى شېنزۇڭنىڭ شىنىڭ 7 - يىلى



جېڭخۇا 9 - يىلى  
تۇرپان سۇلتانى ئەلى (يۈنۈسخان) مىڭ سۇلالىسىنىڭ قۇمۇل ساقىسىغا  
ھۇجۇم قىلغان.

ھىجرىيە 919 - يىلى مىلادى 1513 - يىلى مىڭ ۋۇزۇڭنىڭ  
جېڭدې 8 - يىلى

مەنسۇرخان قۇمۇلنى ئىشغال قىلغان، ئىسلام دىنى بۇ رايوندا ھۆكۈمران  
ئورۇننى ئىگىلىگەن.

ھىجرىيە 920 - يىلى مىلادى 1514 - يىلى مىڭ ۋۇزۇڭنىڭ  
جېڭدې 9 - يىلى

سۇلتان سەئىدخان يەكەن خانلىقىنى قۇرغان، ئۇ تەختتە تۇرغان  
مەزگىلدە، نەقشەبەندىيە سۈلۈكىنىڭ ئىشانى خوجا ئەخراىنىڭ ئەۋلادى خوجا  
نۇرى بىلەن خوجا يۈسۈپ يەكەن خانلىقىغا كېلىپ دىن تارقاتقان.

ھىجرىيە 940 - يىلى مىلادى 1533 - يىلى مىڭ شىزۇڭنىڭ  
جياڭ 12 - يىلى

سۇلتان ئابدۇرىشتىخان خانلىق تەختىگە ۋارىسلىق قىلغان، خوجا  
مۇھەممەد يۈسۈپ ئابدۇرىشتىخان دەۋرىدە قەشقەرگە كېلىپ ئۆۋەيىسى  
سۈلۈكىنى قۇرغان.

ھىجرىيە 967 - يىلى مىلادى 1559 - يىلى مىڭ شىزۇڭنىڭ  
جياڭ 38 - يىلى

ئابدۇركېرىمخان تەختكە چىققان. ئۇ تەختتە تۇرغان مەزگىلدە،  
تەخمىنەن 1580 - يىلى ئەتراپىدا ئىسھاق خوجىنى يەكەن خانلىقىغا تەكلىپ  
قىلىپ ئەكەلگەن. لېكىن، خان خوجا بىلەن كېلىشەلمىگەنلىكتىن، خوجىنى  
قوغلاپ چىقارغان. ئىسھاق خوجا قازاق، قىرغىز رايونلىرىغا بېرىپ دىن  
تارقاتقان ۋە مەھمۇد سۇلتاننىڭ مەنىۋى ئۈستازى بولغان.

ھىجرىيە 1030 - يىلى مىلادى 1620 - يىلى مىڭ گۇاڭزۇڭنىڭ  
تەيچاڭ تۇنجى يىلى

قىلىپ، مەركىزىي ھۆكۈمەتنىڭ غەربىي يۇرتقا بولغان ھۆكۈمرانلىقىنى كۈچەيتكەن، غەربىي يۇرتتىكى مۇسۇلمانلار يۈەن سۇلالىسى دەۋرىدە كۆپ جەھەتلەردىن تۆھپە قوشقان.

ھىجرىيە 748 - يىلى مىلادى 1347 - 1348 - يىلى يۈەن سۇلالىسى پادىشاھى شۇندىنىڭ جىجىڭ 7 - 8 - يىلى

چاغاتاي خانلىقى شەرقىي ۋە غەربىي قىسمىغا بۆلۈنۈپ كەتكەن، تۇغلۇق تۆمۈر شەرقىي چاغاتاي خانى قىلىپ تىكلەنگەن، ئۇ مەۋلانە ئەرشىدىن خوجىنىڭ دالالىتىنى قوبۇل قىلىپ، شىنجاڭ تارىخىدا ئىسلام دىنىغا ئېتىقاد قىلغان تۇنجى موڭغۇل خانى بولۇپ قالغان، شۇنىڭ بىلەن بىللە، ئۇ ئىسلام دىنىنىڭ كۇچا ۋە ئۇنىڭ شەرقىدىكى رايونلارغا تارقىلىشىنى ئىلگىرى سۈرگەن. ھىجرىيە 791 - يىلى مىلادى 1388 - يىلى مىڭ تەيزۇنىڭ 21

- يىلى

خىزىر خوجا بېشبالىقنى پايتەخت قىلغان، ئۇ تەختتە تۇرغان مەزگىلدە، تۇرپان رايونىغا ئاتالمىش "غازات" جېڭى قوزغىغان ۋە ئاخىر تۇرپاندىكى جەڭدە ئۆلگەن.

ھىجرىيە 810 - يىلى مىلادى 1407 - 1408 - يىلى مىڭ چېڭزۇڭنىڭ يۇڭلى 5 - 6 - يىلى

مەھمۇدخان ھاكىمىيەت بېشىدا تۇرغاندا، زورلۇق ۋاسىتىسى ئارقىلىق كۆپ ساندىكى موڭغۇللارنى ئىسلام دىنىغا كىرگۈزگەن.

ھىجرىيە 840 - يىلى مىلادى 1437 - يىلى مىڭ يىڭزۇڭنىڭ جىڭتۇڭ 2 - يىلى

شەرقىي چاغاتاي خانلىقىنىڭ قوراللىق كېڭەيمىچىلىكى تۈپەيلىدىن، تۇرپاندىكى بۇددا راھىب كالانى گاڭ فوشىيەن بېيجىڭغا كۆچۈپ كېتىشكە مەجبۇر بولغان، شۇنىڭ بىلەن بۇددىزم كۈچلىرى تۇرپاندىن چېكىنىپ چىققان، ئۇنىڭ ئورنىنى ئىسلام دىنى ئىگىلىگەن.

ھىجرىيە 878 - يىلى مىلادى 1473 - يىلى مىڭ شيەنزۇڭنىڭ



ھىجرىيە 1103 - يىلى مىلادى 1692 - يىلى چىڭ شېڭزۇ  
كاڭشىنىڭ 31 - يىلى

مۇھەممەد ئىمىن ئۆلتۈرۈلگەن، ئاپپاق خوجا قايتىدىن ھۆكۈمرانلىق  
تەختىگە چىقىپ، ئۆز ئوغلى يەھيانى خان دەپ جاكارلىغان.

ھىجرىيە 1105 - يىلى مىلادى 1694 - يىلى چىڭ شېڭزۇ  
كاڭشىنىڭ 33 - يىلى

ئاپپاق خوجا ئۆلگەن، شۇنىڭ بىلەن ئاق تاغلىق خوجىلارنىڭ ئوردىسى  
قالايىمقانلىشىپ، بىر - بىرىنى قىرغىن قىلىشقان، مۇھەممەد ئىمىن (ئاڭقاش  
خان) بىلەن ئۇنىڭ ئوغلى ئەھمەد سۇلتان پۇرسەتتىن پايدىلىنىپ، يەكەنگە  
كېلىپ ھوقۇق تارتىۋالغان.

ھىجرىيە 1108 - يىلى مىلادى 1696 - يىلى چىڭ شېڭزۇ  
كاڭشىنىڭ 35 - يىلى

قۇمۇلدىكى ئەبەيدۇللا تارخان بەگ بېيجىڭغا ئەلچى ئەۋەتىپ، چىڭ  
سۇلالىسىگە چىن كۆڭلى بىلەن بەيئەت قىلىدىغانلىقىنى بىلدۈرگەن.

ھىجرىيە 1109 - يىلى 1697 - يىلى چىڭ شېڭزۇ كاڭشىنىڭ  
36 - يىلى

سېۋىن ئارۇبدان جۇڭغارنىڭ خانلىق تەختىگە چىققان، ئارىدىن ئۇزاق  
ئۆتمەي، جەنۇبىي شىنجاڭغا قوشۇن تارتىپ، يەكەن خانى (ئەھمەد سۇلتان)  
نى ئەسىر قىلىپ ئىلىغا ئېلىپ كەتكەن، ھەرقايسى شەھەرلەرنى يەنىلا ئاق  
تاغلىق خوجىلارغا تاپشۇرغان ۋە يەرلىك ھەربىي ئاقسۆڭەكلەرنى ھەرقايسى  
شەھەرلەرنىڭ ھاكىملىقىغا بىۋاسىتە تەيىنلىگەن. قارا تاغلىق خوجىلاردىن  
دانىيال يەكەنگە قايتىپ كەلگەنلىكتىن، ئىككى گۇرۇھ خوجىلار ئوتتۇرىسىدا  
يەنە تىرىكشىش ۋەزىيىتى شەكىللەنگەن.

ھىجرىيە 1125 - يىلى مىلادى 1713 - يىلى چىڭ شېڭزۇ  
كاڭشىنىڭ 52 - يىلى

سېۋىن ئارۇبدان جەنۇبىي شىنجاڭغا ئىككىنچى قېتىم يۈرۈش قىلىپ،

ئشان كالانىڭ ئوغلى مۇھەممەد يۈسۈپ قەشقەرگە كېلىپ دىن تارقاتقان، ئۇ ئىسھاق خوجىنىڭ ئەۋلادلىرى بىلەن پۈت تېپىشكەن، نەتىجىدە ئاق تاغلىق ۋە قارا تاغلىقتىن ئىبارەت قارىمۇقارشى ئىككى چوڭ دىنىي گۇرۇھ شەكىللەنگەن.

ھىجرىيە 1080 - يىلى مىلادى 1670 - يىلى چىڭ شېڭزۇ كاڭشىنىڭ 9 - يىلى

ئىسمائىلخان ئابدۇللاخاننىڭ ئوغلى بولۇساخانى يېڭىپ، يەكەننىڭ ھۆكۈمرانى بولغان. ئاق تاغلىقلارنىڭ سەردارى ئاپپاق خوجا (ھىدايتۇللا) يەكەن خانلىقىدىن قېچىپ چىقىپ، ئىچكىرىنىڭ غەربىي شىمال رايونلىرىدا سۇفىزىنىڭ خۇپىيە تەلىماتىنى تارقىتىپ، "پەيغەمبەرنىڭ 25 - ئەۋلادى ئوتتۇرا تۈزلەڭلىككە كەلگەن" دېگەن رىۋايەتنى قالدۇرغان.

ھىجرىيە 1090 - يىلى مىلادى 1680 - يىلى چىڭ شېڭزۇ كاڭشىنىڭ 19 - يىلى

ئاپپاق خوجا تىبەتكە بارغان، دالاي لامانىڭ تەۋسىيە قىلىشى ئارقىلىق، جۇڭغار خانى غالىدندىن قوشۇن چىقىرىپ يەكەن خانلىقىنى يوقىتىشنى تەلەپ قىلغان.

ھىجرىيە 1092 - يىلى مىلادى 1682 - يىلى چىڭ شېڭزۇ كاڭشىنىڭ 21 - يىلى

غالدان دەسلەپ ئۆزى تەيىنلىگەن يەكەن خانى ئابدۇرىشىتنى ئەمەلدىن قالدۇرغان، ئاپپاق خوجا جۇڭغارلارنىڭ ۋەكىلى سۈپىتىدە جەنۇبىي شىنجاڭدا ئاق تاغلىق خوجىلار ھاكىمىيىتىنى ئىككىلىگەن.

ھىجرىيە 1102 - يىلى مىلادى 1690 - يىلى چىڭ شېڭزۇ كاڭشىنىڭ 29 - يىلى

مۇھەممەد ئىمىن كاڭشىنىڭ ئۆزى قوشۇن باشلاپ غالدانغا جازا يۈرۈشى قىلغان پەيتتىن پايدىلىنىپ، تۇرپاندىن يەكەنگە كېلىپ، ئۆزىنى خان دەپ ئاتىغان، ئاپپاق خوجا ئائىلاچ تەختتىن چۈشكەن.



شىنجاڭنى بىرلىككە كەلتۈرگەن.

ما مىڭشىن يەمەندە ئوقۇشنى تۈگەتكەندىن كېيىن، ئوتتۇرا ئاسىيا ۋە شىنجاڭ ئارقىلىق ئىچكى ئۆلكىلەرگە قايتىپ، يېڭى دىن (جەھرىيە مەزھىپى) نى ئىجاد قىلغان.

ھىجرىيە 1174 - يىلى مىلادى 1760 - يىلى چىڭ گائۇزۇڭ چيەنلۇڭنىڭ 25 - يىلى

ئىك خوجىنىڭ نەۋرىسى ئابدۇراخمان (خۇيزۇلار ئۇنى باباي دەپ ئاتايدۇ) بېيجىڭغا كېتىۋاتقاندا، لەنجۇدا خەي كوغا قادىرىيە تەلىماتىنى ئۆگەتكەن، شۇنىڭ بىلەن خەي كو «خەيمېن مەزھىپى» نى ئىجاد قىلغان. ھىجرىيە 1176 - يىلى مىلادى 1762 - يىلى چىڭ گائۇزۇڭ چيەنلۇڭنىڭ 27 - يىلى

چىڭ سۇلالىسى ھۆكۈمىتى شىنجاڭدا ھەربىي مەھكىمە تۈزۈمىنى ۋە ئوخشاش بولمىغان رايونلاردا ئوخشاش بولمىغان ھۆكۈمرانلىق سىياسىتىنى يولغا قويغان.

ھىجرىيە 1179 - يىلى مىلادى 1765 - يىلى چىڭ گائۇزۇڭ چيەنلۇڭنىڭ 30 - يىلى

ئۇچتۇرپاندىكى مۇسۇلمان دېھقانلار قوزغىلاڭ كۆتۈرگەن.

ھىجرىيە 1244 -- 1273 - يىللىرى مىلادى 1828 -- 1857 - يىللىرى چىڭ شۈەنزۇڭ داۋگۇاڭنىڭ 8 - يىلىدىن چىڭ ۋېنزۇڭ شىەنفېڭنىڭ 7 - يىلىغىچە

شىنجاڭدىكى ھەر مىللەت خەلقىنىڭ قوللىشى ئارقىسىدا، چىڭ سۇلالىسى ھۆكۈمىتى جاھانگىر خوجا قاتارلىق ئاق تاغلىق خوجا ئەۋلادلىرىنىڭ تۈپىلىگىنى تىنچىتىپ، بۆلگۈنچىلىككە قارشى كۈرەشنىڭ غەلبىسىنى قولغا كەلتۈرۈپ، ۋەتەننىڭ بىرلىكىنى قوغدىغان.

ئىككى گۇرۇھتىكى خوجىلارنى بىرلىكتە ئىلىغا ئېلىپ ماڭغان، قەشقەر، يەكەن خەلقى كۆرسەتكەن بىتەرەپ ئىك خوجىنى ھاكىم قىلىپ تەيىنلىگەن.

ھىجرىيە 1132 - يىلى مىلادى 1720 - يىلى چىڭ شېڭزۇ كاڭشىنىڭ 59 - يىلى

سېۋىن ئارۇبدان قارا تاغلىق خوجا دانىيالىنى جەنۇبىي شىنجاڭغا قايتۇرۇپ، ئاقسۇ، يەكەن، قەشقەر، خوتەن قاتارلىق شەھەرلەرنى باشقۇرۇشقا قويغان، ئۇنىڭ ئوغلى خوجا جاھاننى بارىمتاي قىلىپ تۇتۇپ قالغان.

شۇ يىلى چىڭ سۇلالىسى قوشۇنلىرى جۇڭغارغا جازا يۈرۈشى قىلغان، تۇرپاندىكى ئىمىن خوجا چىڭ سۇلالىسىگە بەيئەت قىلغان.

ھىجرىيە 1148 - يىلى مىلادى 1735 - يىلى چىڭ شىزۇڭ بۇخچىڭنىڭ 13 - يىلى

دانىيال خوجا ئۆلگەندىن كېيىن، خوجا جاھان قارا تاغلىقلارنىڭ دىنىي ھوقۇقىغا ۋارىسلىق قىلغان، غالدان سېرىن دانىيالىنىڭ تۆت ئوغلىنى تۆت شەھەرنى باشقۇرۇشقا تەيىنلىگەن.

ھىجرىيە 1163 - مىلادى 1750 - يىلى چىڭ گاۋزۇڭ چيەنلۇڭنىڭ 15 - يىلى

ئىمام رەببىنى مەزھىپى XVIII ئەسىرنىڭ ئوتتۇرىلىرىدىن تارتىپ شىنجاڭدا تارقىلىشقا باشلىغان ۋە ئېلىمىزدىكى خۇيزۇلارغىمۇ تەسىر كۆرسەتكەن.

ھىجرىيە 1168 - يىلى مىلادى 1755 - يىلى چىڭ گاۋزۇڭ چيەنلۇڭنىڭ 20 - يىلى

چىڭ سۇلالىسى قوشۇنلىرى جۇڭغار ئاقسۆڭەكلىرىنىڭ توپىلىگىنى تىنجىتىپ، جۇڭغارلارنىڭ جەنۇبىي شىنجاڭدىكى ھۆكۈمرانلىقىنى ئاياغلاشتۇرغان.

ھىجرىيە 1173 - يىلى مىلادى 1759 - يىلى چىڭ گاۋزۇڭ چيەنلۇڭنىڭ 24 - يىلى

چىڭ سۇلالىسى چوڭ - كىچىك خوجىلار توپىلىگىنى تىنجىتىپ، پۈتۈن



مەسئۇل مۇھەررىر: ساۋۇت سالاھىدىن

ئەخمەتجان ھوشۇر

مەسئۇل كوررېكتور: تۇرغۇن داۋۇت

كىتاب ئىسمىنى يازغۇچى: دولقۇن قادىر

## شىنجاڭ ئىسلام تارىخى

ھاجى نۇرھاجى چىن گوگۋاڭ

نەشر قىلغۇچى : مىللەتلەر نەشرىياتى

ئادرېسى : بېيجىڭ شەھىرى خېيپىڭلى شىمالىي كوچا 14-قورۇ

پوچتانومۇرى : 100013 ، تېلېفون نومۇرى : 010-64290862

تارقاقچى : مىللەتلەر نەشرىياتى شىنجاڭ خىزمەت پونكىتى

تور ئادرېسى : <http://www.e56.com.cn>

باسقۇچى : دىشىن باسما زاۋۇتى

ساتقۇچى : جايلاردىكى شىنخۇا كىتاپخانىلىرى

نەشرى : 1995-يىلى 11-ئايدا بېيجىڭدا 1-قېتىم نەشر قىلىندى

تېزلىشى : 2002-يىلى 6-ئايدا بېيجىڭدا 2-قېتىم بېسىلدى

ئۆلچىمى : 850×1168م.م. 32 كەسلىم

باسما تاۋىقى : 12.875

سانى : 2000—5000

باھاسى : 18.00 يۈەن